

शुभाम संदेश

धनबाद, रांची एवं पटना से प्रकाशित

चुनावी
समर
2024

एक राज्य - एक अखबार

शहर	अधिकतम	न्यूनतम
धनबाद	35.6	22.4
जमशेदपुर	35.6	20.2
डाल्टनगंज	35.2	16.8

तापमान डिग्री सेल्सियस में

बुधवार 13 मार्च 2024 • फाल्गुन शुक्ल पक्ष 03, संवत् 2080 • पृष्ठ : 12, मूल्य : ₹ 10 • वर्ष : 1, अंक : 325

आमंत्रण मूल्य : ₹ 3 मात्र

हम चुनाव जीतने के हथकंडे नहीं अपनाते

पीएम मोदी ने कहा- हमारा विकास राष्ट्र निर्माण के लिए

अहमदाबाद। पीएम नरेंद्र मोदी ने मंगलवार को कहा कि उनकी सरकार राष्ट्र निर्माण के अपने मिशन के तहत विकास कार्य करती है, न कि चुनाव जीतने के लिए। मोदी ने कहा, कुछ लोग हमारे प्रयासों को चुनावी चश्मे से देखने की कोशिश करते हैं। मैं आपको बता दूँ कि हम राष्ट्र निर्माण के मिशन के तहत विकास कार्य करते हैं, न कि (चुनाव जीतकर) सरकार बनाने के लिए। हम यह सुनिश्चित करना चाहते हैं कि हमारे युवाओं को वह कष्ट न सहना पड़े, जो उनसे पहले की पीढ़ियों को झेलने पड़े। यह मोदी की गारंटी है। उन्होंने दावा किया कि पिछले 10 वर्षों में उनकी सरकार ने

रेलवे के विकास पर पहले की तुलना में लगभग छह गुना अधिक राशि खर्च की है। उन्होंने कहा कि पहले रेलगाड़ियों का स्टेशन पर देरी से पहुंचना बहुत आम बात थी और सब कुछ यात्रियों के भाग्य पर छोड़ दिया जाता था।

राहुल ने जाति गणना, आर्थिक सर्वे का वादा किया

हम सरकार में आये तो वन अधिकार कानून सशक्त करेंगे

मुंबई। कांग्रेस नेता राहुल गांधी ने मंगलवार को कहा कि यदि उनकी पार्टी की सरकार बनती है, तो वह जातिगत जनगणना और आर्थिक एवं वित्तीय सर्वेक्षण कराएगी तथा वन अधिकार अधिनियम को भी सशक्त बनावेगी। भारत जोड़ो न्याय यात्रा के गुजरात से महाराष्ट्र में प्रवेश करने के बाद इस राज्य के आदिवासी-बहुल नंदुरबार जिले में उन्होंने कहा कि आदिवासी भारत की आबादी का आठ प्रतिशत हिस्सा हैं और कांग्रेस यह सुनिश्चित करेगी कि उन्हें विकास में अनुपातिक हिस्सेदारी मिले। उन्होंने एक जनसभा को संबोधित करते हुए कहा, एक बार जब हम सत्ता में आएं, तो

कांग्रेस देश भर में जातिगत जनगणना और आर्थिक एवं वित्तीय सर्वेक्षण कराएगी। यह एक क्रांतिकारी कदम होगा... हमारे पास प्रत्येक जाति और जनसंख्या में उसके प्रतिनिधित्व का सटीक आंकड़ा होगा।

खड़गे बोले- कांग्रेस आदिवासियों की असली हितैषी

कांग्रेस ने जारी की 6 गारंटी जल-जंगल-जमीन बचाएंगे

नयी दिल्ली। चुनाव 2024 से पहले कांग्रेस आदिवासियों के लिए छह गारंटी लाई है। पार्टी अध्यक्ष मल्लिकार्जुन खड़गे ने प्रेस कॉन्फ्रेंस कर इनकी घोषणा की। खड़गे ने कहा कि जल, जंगल और जमीन के रक्षा के लिए कांग्रेस प्रतिबद्ध है।

आदिवासियों के लिए कांग्रेस की 6 गारंटी :
1. **सुशासन:** वन अधिकार एक्ट के कार्यान्वयन के लिए एक राष्ट्रीय मिशन स्थापित करेंगे, एक स्पेशल बजट होगा और विशेष कार्य योजना तैयार होगी। 1 वर्ष में सभी लॉब एफआरए क्लेमस का निपटान सुनिश्चित करेंगे। हम 6 महीने के अंदर अस्वीकृत क्लेमस की समीक्षा के लिए प्रक्रिया स्थापित करेंगे।

2. **सुधार:** मोदी सरकार द्वारा वन संरक्षण और भूमि अधिग्रहण अधिनियमों में किए गए सभी संशोधनों को कांग्रेस वापस लेगी, जिनसे आदिवासियों को बड़े पैमाने पर परेशानियों का सामना करना पड़ रहा है।

हमने संविधान निर्माताओं का वादा पूरा किया: शाह

मोदी ने सीएए से हिंदू, जैन व सिखों को सम्मानित किया

हैदराबाद। केंद्रीय गृह मंत्री अमित शाह ने मंगलवार को कहा कि पीएम नरेंद्र मोदी ने नागरिकता (संशोधन) अधिनियम (सीएए) के जरिए हिंदू, बौद्ध, सिख और जैन शरणार्थियों को नागरिकता देकर सम्मानित किया है। शाह ने आरोप लगाया कि कांग्रेस पार्टी ने तुष्टीकरण और वोट-बैंक की राजनीति के कारण सीएए का विरोध किया। शाह ने सीएए लागू करने को जायज ठहराते हुए कहा, हमने कहा था कि हम सीएए लाएंगे। कांग्रेस पार्टी ने सीएए का विरोध किया। उन्होंने कहा, आजादी के बाद कांग्रेस और हमारे संविधान निर्माताओं का यह वादा था कि बांग्लादेश, अफगानिस्तान

और पाकिस्तान में धार्मिक आधार पर सताने गए लोगों को भारत आने पर नागरिकता प्रदान की जाएगी, लेकिन तुष्टीकरण और वोट-बैंक की राजनीति के कारण कांग्रेस पार्टी ने सीएए का विरोध किया।

सर्किफा	
सोना (बिक्री)	61,300
चांदी (किलो)	76,000

ट्रीफ खबरें

कांग्रेस की 43 की दूसरी लिस्ट आई

नयी दिल्ली। कांग्रेस ने मंगलवार शाम को अपने प्रत्याशियों की दूसरी लिस्ट जारी की। लिस्ट में 43 के नाम का ऐलान किया गया है। इस लिस्ट में 7 जनरल, 13 ओबीसी, 10 एससी, 9 एसटी और एक मुस्लिम को टिकट दिया है। कांग्रेस ने छिद्रवाड़ा से नकुलनाथ को टिकट दिया है, तो भाजपा से आये राहुल कर्वाण को चूरू सीट से चुनावी उतारा है। इस लिस्ट में जोरहाट से गौरव गोमोई, सिलचर से सुरज्या खान, जालोर से अशोक गहलोत के वरिष्ठ वैभव गहलोत को अपना प्रत्याशी बनाया है।

- पूरी सूची पेज 12 पर देखें

सीएए नियमों की कानूनी वैधता पर संदेह है: ममता

बारासात। केंद्र सरकार द्वारा नागरिकता (संशोधन) अधिनियम (सीएए), 2019 लागू किए जाने पर बंगाल की सीएम ममता बनर्जी ने मंगलवार को भाजपा नीत सरकार पर निशाना साधते हुए कहा कि सीएए में जिन नियमों को अधिस्तुति किया गया है, उनमें कोई स्पष्टता नहीं है। उन्होंने सीएए नियमों की कानूनी वैधता पर संदेह जताया। उत्तर 24 परगना जिले के हावड़ा में एक कार्यक्रम को संबोधित करते हुए बनर्जी ने लोगों से कानून के तहत नागरिकता के लिए आंदोलन करने से पहले कई बार सोचने का आग्रह किया। उन्होंने दावा किया, यह नागरिकों के मौजूदा अधिकारों को छीनने का खेल है।

एसबीआई ने आयुग को सौंपा चुनावी बॉन्ड का खोरा

नयी दिल्ली। सुप्रीम कोर्ट के सख्त आदेश के बाद भारतीय स्टेट बैंक ने चुनावी आयुग के पास चुनावी बॉन्ड के बारे में डेटा जमा कर दिया। बैंक के अध्यक्ष ने कोर्ट के आदेश के पालन की पुष्टि करके हलफनामा भी पेश किया। डेटा शुक्रवार शाम 5 बजे तक पोल पैलर द्वारा जारी किया जाएगा। बता दें कि सुप्रीम कोर्ट ने स्टेट बैंक को बॉन्ड के विवरण 12 महीने तक आयुग को देने का आदेश दिया था और चेतावनी दी थी कि समय का पालन करने में चूक हुई अवज्ञा को लेकर केस चलेगा।

14 हजार पंचायत सेवकों को चंपाई सरकार का तोहफा, अब कहे जाएंगे पंचायत सहायक

2500 मिलेगा मानदेय

कैबिनेट फैसला

विशेष संवाददाता। रांची

राज्य की चंपाई सोरेन सरकार ने लंबे समय से आंदोलनरत 14000 पंचायत स्वयंसेवकों को बड़ा तोहफा दिया है। मंगलवार को हुई चंपाई सरकार कैबिनेट की बैठक में इससे जुड़े प्रस्ताव को मंजूरी प्रदान की गयी। अब राज्य के 14000 पंचायत स्वयंसेवकों को पंचायत सहायक के नाम से जाना जाएगा। इन्हें 2500 मानदेय दिया जाएगा। इसके अतिरिक्त इंस्टिट्यूट भी दिया जाएगा। मालूम हो कि हर पंचायत में चार, चार स्वयंसेवक हैं।

राजकीय पूर्व मुख्यमंत्री रघुवर दास के कार्यकाल में उनकी बहाली हुई थी। ग्रामीण विकास की योजनाओं में इनका महत्वपूर्ण योगदान था लंबे समय से यह सभी स्वयंसेवक मानदेय के लिए आंदोलन भी कर रहे थे। सरकार के इस निर्णय से पंचायत स्वयंसेवकों में खुशी की लहर दौड़ गयी है। सभी ने जुलुस निकालकर जश्न मनाया और मुख्यमंत्री के प्रति आभार प्रकट किया।

राज्य कर्मियों का 4% बढ़ा महंगाई भत्ता

राज्य के प्राथमिक विद्यालयों में शुरू होगी जनजातीय एवं क्षेत्रीय भाषा की पढ़ाई, नियुक्त होंगे घंटी आधारित शिक्षक

मुख्य तीर्थ स्थल भ्रमण योजना के तहत 11 राज्य और 20 दूसरे प्रदेशों के तीर्थ स्थल जुड़े

झारखंड कैबिनेट के अन्य महत्वपूर्ण निर्णय

- राज्य सरकार ने एक और अहम निर्णय लेते हुए अब राज्य के सभी 24 जिलों के प्राथमिक विद्यालयों में जनजातीय एवं क्षेत्रीय भाषा की पढ़ाई शुरू करेगी। इसके लिए घंटी आधारित शिक्षकों की नियुक्ति जिला एवं प्रखंड स्तरों पर होगी। जिसमें प्रशिक्षित शिक्षकों को प्रति घंटी 200 से 600 रुपए प्रदान की जाएगी।
- वर्षा अप्रशिक्षित शिक्षकों को प्रत्येक घंटी 120 रुपए से 360 रुपए का भुगतान होगा। इन्हें महीने में कम से कम 25 क्लास लेनी होगी। घंटी आधारित शिक्षकों की न्यूनतम अहर्ता इंटर होगी।
- राज्य सरकार प्राथमिक विद्यालयों में संथाली, हो, खड़िया, कुड़ुख, मुंडारी, माल्टो, बिरहारी, भूमिज, असुर जनजातीय भाषा तथा बंगला, उड़िया, पंचपरगनिया, खोरठा, कुरमाली एवं नागपुरी क्षेत्रीय भाषा की पढ़ाई होगी। सरकार प्राथमिक विद्यालयों में सर्वेक्षण कराएगी। इस क्रम में किसी विद्यालय में एक से अधिक जनजातीय एवं क्षेत्रीय भाषा बोलने वाले छात्र पाए जाते हैं तो कक्षा 1 से 5 तक प्रति कक्षा 10 छात्र के मानक के आधार पर
- संख्या मान्य होगी। ऐसे विद्यालयों में एक से अधिक शिक्षक भी चयनित किए जा सकते हैं।
- राज्य सरकार ने एक अहम निर्णय लेते हुए राज्य कर्मियों को 1 जनवरी 2024 की तिथि से प्रतिशत महंगाई भत्ता बढ़ाया है। इसका लाभ पेंशनधारी और पारिवारिक पेंशन धारी को भी मिलेगा। अभी 46 प्रतिशत मिलता जो बढ़कर 50 प्रतिशत हो जाएगा। इसके अतिरिक्त राज्य के लेवल वन और लेवल 2 के कर्मियों के लिए परिवहन भत्ता 3600 और प्लस महंगाई भत्ता और वाई लेवल के कर्मियों के लिए 18 00 रुपए प्लस महंगाई भत्ता दिया जाएगा।
- सरकार ने मुख्यमंत्री तीर्थ स्थल भ्रमण को लेकर भी अहम फैसला लिया है। अब पहले से चयनित तीर्थ स्थल के अतिरिक्त राज्य के 11 एवं दूसरे प्रदेश के 20 तीर्थ स्थलों को शामिल किया गया है। पहले से राज्य के छह तीर्थ स्थल शामिल थे वहीं राज्य के बाहर के 11 तीर्थ स्थल शामिल थे। जिसमें क्रमश 10 एवं 20 और जोड़े गए हैं।

पीएम ने रांची-वाराणसी वंदे भारत को हरी झंडी दिखा कर किया रवाना

सौगात

संवाददाता। रांची

झारखंड को मंगलवार को एक और वंदे भारत ट्रेन की सौगात मिली है। यह ट्रेन राज्य की राजधानी रांची और उत्तर प्रदेश के वाराणसी के बीच चलेगी। राज्य और देश भर में कई अन्य रेलवे परियोजनाओं के अनावरण के साथ ही प्रधानमंत्री नरेंद्र मोदी ने अहमदाबाद से वसुंधरा माध्यम से ट्रेन को हरी झंडी दिखाई। पीएम ने इससे पहले हटिया-आसनसोल एक्सप्रेस को हरी झंडी दिखाई और रांची-बंडामुंडा रेलवे लाइन का उद्घाटन भी किया। पीएम ने रांची, हटिया, गोविंदपुर रोड, इटकी, मुुरी, पिस्का, सिल्ली, टांगरवसली, ततिसिलवाड़ी स्टेशनों, बरकाकाना, रांची रोड और प्रधानखंटा स्टेशनों पर एक स्टेशन एक उद्घाटन योजना के तहत स्टॉलों (टुकानों) का भी उद्घाटन किया। मोदी ने धनबाद जिले के हिंदुस्तान उर्वरक और सत्यम लिमिटेड (एचयूआरएल) सिंदरी और रामगढ़ जिले के सेंट्रल कोलफील्ड्स के बरका-सयाल क्षेत्र के उत्तरी उरीमा में गतिशक्ति कार्गो टर्मिनलों का भी उद्घाटन किया। मौके पर मौजूद रेलवे के अधिकारियों ने बताया कि राजधानी से तीसरी नयी वंदे भारत ट्रेन की शुरुआत हो रही है। आज से देशभर में 10 नयी ट्रेनें शुरू की जा रही हैं। जिसमें रांची से बनारस तक वंदे भारत ट्रेन भी शामिल है। बता दें कि इस वंदे भारत ट्रेन का रंग केसरिया है।

झारखंड को पीएम की अन्य सौगातें

- हटिया-आसनसोल एक्सप्रेस को हरी झंडी दिखाई
- रांची, हटिया समेत 12 स्टेशनों के एक स्टेशन एक उद्घाटन योजना के तहत स्टॉलों का का भी उद्घाटन किया
- धनबाद के सिंदरी कारखाने और उरीमारी के गतिशक्ति कार्गो टर्मिनल का उद्घाटन किया



ट्रेन करीब 8 घंटे में पहुंचाएगी बनारस

रांची के वरिष्ठ मंडल वाणिज्यिक प्रबंधक निशांत कुमार ने बताया कि रांची-वाराणसी वंदे भारत एक्सप्रेस का परिचालन 18 मार्च से शुरू होगा। ट्रेन गुरुवार को छोड़कर सप्ताह में छह दिन चलेगी। यह ट्रेन 7 घंटे 50 मिनट में 571 किलोमीटर की दूरी तय करेगी।

ट्रेनों और बेहतर किया जा रहा है : राज्यपाल

इस अवसर पर राज्यपाल सीपी राधाकृष्णन ने कहा कि आने वाले दिनों में झारखंड की ट्रेनों को जल्द ही कंप्लीट इलेक्ट्रिकेशन कर और बेहतर किया जायेगा। वर्तमान में जिस तरह से भारत सरकार झारखंड को ट्रेनों की सौगात दे रही है, वो निश्चित रूप राजधानी के लोगों को राहत पहुंचायेगी। जिस तरह से देश के साथ-साथ झारखंड के रेलवे स्टेशन बेहतर बन रहे हैं, वह काबिले ए तारीफ है।

नायब सिंह सैनी बने हरियाणा के नए सीएम



एजेसी। चंडीगढ़

मनोहर लाल खट्टर का पैर छूकर लिया आशीर्वाद

जेजेपी से टूटा गठबंधन, विजय शर्मा के साथ संघर्ष

कौन हैं नायब सिंह सैनी

पिछले लोकसभा चुनाव में नायब सिंह सैनी कुरुक्षेत्र से बीजेपी के सांसद चुने गए थे। हरियाणा बीजेपी के अध्यक्ष हैं। ओबीसी समाज से ताल्लुक रखते हैं। उन्हें मनोहर खट्टर का वेहद करीबी माना जाता है। सूत्रों के मुताबिक, मनोहर खट्टर की सहमति से ही नायब सिंह सैनी का नाम तय किया गया है।

सियासी हालात पर चर्चा हुई। उस बैठक में एक रिपोर्ट पेश किया गया जिसमें ये बताया गया कि हरियाणा का जाट समुदाय मनोहर लाल खट्टर के साथ नहीं है। रिपोर्ट के जरिए कहा गया कि अगर मनोहर खट्टर आगे भी पद पर रहते हैं, तो ये मुमकिन है कि जाट वोटर्स वो एकजुट हो जाएं और कांग्रेस के पक्ष में चले जाएं, ऐसे में पार्टी को खामियाजा उड़ा पड़ा जा सकता है।

इंडिया गठबंधन प्रभारी गुलाम अहमद मीर झामुमो से बात करके दिल्ली गए, एक-दो दिनों में हो सकती है घोषणा

चाईबासा सुलझा, तो लोहरदगा पर फंसा पेंच, फैसला अब दिल्ली में

कौशल आनंद। रांची

झारखंड में इंडिया गठबंधन की सीट शेयरिंग पर अभी कई पेंच बन हुए हैं। इसको लेकर दो दिनों तक रांची में रहकर कांग्रेस प्रभारी गुलाम अहमद मीर ने अपने सहयोगी झामुमो और राजद के साथ मंथन किया। इस मंथन में कांग्रेस और झामुमो के बीच अब लोहरदगा सीट और कांग्रेस-राजद के बीच पलामू और चतरा सीट का पेंच फंसा गया है। सारी रिपोर्ट लेकर कांग्रेस प्रभारी गुलाम अहमद मीर दिल्ली वापस लौट गए हैं। अब अंतिम फैसला दिल्ली दरबार में होगा। मिली जानकारी के अनुसार एक से दो दिनों के अंदर सीट शेयरिंग और प्रत्याशियों की घोषणा हो सकती है।

कांग्रेस अब अधिक झुकने के मूड में नहीं

गीता कोड़ा के भाजपा में जाने के बाद कांग्रेस ने चाईबासा सीट झामुमो को दे दी। मगर झामुमो लोहरदगा पर अड़ा है। जिस पर कांग्रेस मानने को तैयार नहीं। लोहरदगा में पांच विधानसभा में 3 पर झामुमो काबिज है। जिसमें बिजुपपुर, सिसई और गुमला शामिल हैं। जबकि मांडर व लोहरदगा कांग्रेस के कब्जे में है। चाईबासा की तरह विस में संख्या के आधार पर और आदिवासी बहुल क्षेत्र होने से झामुमो इस पर दावा ठोक रहा है। कांग्रेस का तर्क है कि गत चुनाव वह केवल 9 हजार वोट से हारी थी। अगर यह सीट झामुमो को दे दी, तो अपना हाथ काट लेगी। ऊपर से कांग्रेस धीरे-धीरे साहू की रास सीट झामुमो के दबाव में वह छोड़ चुकी है। अब कांग्रेस अधिक झुकने को तैयार नहीं दिख रही है।

झामुमो के हिस्से आने वाली संभावित सीट

- राजमल्ल, दुमका, गिरिडीह, जमशेदपुर और चाईबासा। (कोडरमा, इसमें संशय)
- कांग्रेस के हिस्से आने वाली संभावित सीट : रांची, लोहरदगा, हजारीबाग, धनबाद, गोड्डा, खूंटी, पलामू और चतरा में से एक
- राजद के हिस्से आने वाले संभावित सीट : पलामू या चतरा में एक माले की संभावित सीट कोडरमा

चतरा से भोक्ता की दवेदारी के बाद पलामू-चतरा में फंसा पेंच

कांग्रेस अपने कोटे से पलामू सीट राजद को देने की तैयारी में थी। मगर राजद के पास पलामू में मजबूत प्रत्याशी न है और मंत्री सत्यानंद भोक्ता का चतरा सीट पर दावेदारी के बाद अब कांग्रेस और राजद के बीच पेंच फंसा गया है। अब लालू प्रसाद व तेजस्वी से बात के बाद दिल्ली में फैसला होगा। राजद पलामू चतरा व कोडरमा से दावेदारी करते आयी है।

न तो गोविंदपुर अंचल कार्यालय आए और न ही धनबाद की किसी बैठक में भाग लिया

गोविंदपुर सीओ के आवास पर ईडी का छापा, कार्यालय में सज्जाटा

संवाददाता। गोविंदपुर (धनबाद)

खास बातें

- सीओ शशिभूषण सिंह भूमिगत हो गए हैं
- हजारीबाग व रांची में उस पर दर्जनों मामले चल रहे हैं
- विभिन्न जगहों पर बेनामी संपत्ति अर्जित करने का आरोप



विवादात्त से पुराना नाता है शशिभूषण सिंह का : गोविंदपुर के सीओ शशिभूषण सिंह का विवादात्त से पुराना नाता रहा है. संजीवनी बिल्डकॉन रांची के जमीन घोटाले में भी वह

मनी लॉन्ड्रिंग व सरकारी जमीन की हेराफेरी के मामले में फंसे गोविंदपुर के अंचलधिकारी शशिभूषण सिंह के रांची स्थित आवासों पर ईडी की छापामारी की सूचना फैलने के बाद गोविंदपुर अंचल कार्यालय में सज्जाटा पसर गया. सीओ शशिभूषण सिंह भूमिगत हो गए हैं. वह मंगलवार को न तो गोविंदपुर अंचल कार्यालय आए और न ही धनबाद की किसी बैठक में भाग लिया. अंचल अधिकारी के कक्ष में दिनभर ताला लटका रहा, वहीं कार्यालय में भी आम लोगों का कोई काम नहीं हुआ. मुख्यालय दिवस होने के कारण

सैकड़ों लोग जरूरी काम से अंचलधिकारी से मिलने आए थे, जिन्हें निराश लौटना पड़ा. अंचल कार्यालय में दिनभर सीओ के आवास पर छापेमारी की चर्चा होती रही.

जमीन के कागजात की हेराफेरी

हजारीबाग में पोरिंग के दौरान शशिभूषण सिंह पर सरकारी जमीन के कागजात की हेराफेरी कर बड़कागांव की विधायक अंबा प्रसाद व उनके परिजनों के नाम पर जमाबंदी कायम कर देने का मामला भी पिछले दिनों सुर्खियों में था. हजारीबाग एवं रांची समेत विभिन्न जगह पर उनके नाम बेनामी संपत्ति अर्जित करने का आरोप है. रांची के इवाई अड्डा रोड, हिन्दू रिंग रोड व बिरसा चौक समेत उनके कई ठिकानों पर ईडी ने दबिश दी है. पत्नी के नाम पर पेट्रोल पंप एवं साले के नाम पर भी बेनामी संपत्ति अर्जित करने का मामला सामने आया है. उनके विभिन्न ठिकानों से 20 लाख से अधिक नगद राशि की बरामदगी की सूचना है.

आरोपी रहे हैं. शशिभूषण सिंह ने सरकारी नौकरी की शुरुआत हल्का कर्मचारी से की थी. हल्का कर्मचारी रहते हुए उन्होंने संजीवनी बिल्डकॉन के प्रमोटरों से मिलकर रांची के रातू, नगड़ी और ओरमांडी अंचल में सरकारी दस्तावेजों के साथ छेड़छाड़ कर जमीन घोटाले को अंजाम दिया था. इस मामले में सीबीआई ने तीन-तीन प्राथमिकता दर्ज की थी.

न्यूज अपडेट

दो किलो गांजे के साथ तस्कर गिरफ्तार

सिंदरी। मंगलवार को सुदामडीह पुलिस ने 2 किलो गांजा के साथ एक तस्कर को रांगे हाथों गिरफ्तार किया गया है. मंगलवार को सिंदरी डीएसपी कार्यालय में सिंदरी डीएसपी उपेंद्र प्रसाद राउत ने प्रेस वार्ता का आयोजन कर मामले की जानकारी दी. उन्होंने बताया कि सोमवार की रात को सुदामडीह थाना क्षेत्र के पाथरडीह रेलवे गेट पर गुप्त सूचना के आधार पर छापेमारी की गई. जिसमें दो किलो गांजा के साथ एक तस्कर राणा मांडी उर्फ बिल्ला मांडी को पुलिस ने रांगे हाथों पकड़ लिया. उन्होंने बताया कि पिछले कुछ दिनों से लगातार इसकी सूचना मिल रही थी.



पार्क का विधायक ने किया शिलान्यास

कतरास। सत्तारूढ़ दल के सचेतक विधायक मथुरा प्रसाद महतो ने मंगलवार को उदलबनी में शहीद मनीन्द्र नाथ मंडल पार्क एवं पर्यटक स्थल का शिलान्यास किया, मौके पर उपस्थित मंडल (सूंडी) समाज के



केन्द्रीय सचिव गौतम मंडल ने कहा कि विधायक मथुरा प्रसाद महतो ने शहीद मनीन्द्र नाथ मंडल के नाम पर पार्क एवं पर्यटक स्थल का नामकरण कर मंडल समाज व शहीद परिवार को सम्मान देने का कार्य किया है, इसके लिए विधायक व झारखंड सरकार बधाई की पात्र है. शिलान्यास कार्यक्रम में मुख्य रूप से झारखंड सूंडी समाज कल्याण समिति के केन्द्रीय सचिव गौतम मंडल, झामुमो के वरीय नेता राजेंद्र प्रसाद राजा, झामुमो किसान मोर्चा के प्रखंड अध्यक्ष प्रफुल्ल मंडल, बसंत महतो, महावीर ठाकुर, अमीर खान, साधु चरण मंडल उपस्थित थे.

पेंशन स्वीकृति पत्र का वितरण किया गया

महुदा। मुखिया रिकु देवी के ने मंगलवार को पंचायत सचिवालय काण्डरा में पेंशन वितरण समारोह का आयोजन किया. इस अवसर पर उन्होंने कहा कि ग्राम सभा के द्वारा अनुमोदीत पंचायत के 120 वृद्ध, वृद्धा एवं विधवाओं की पेंशन स्वीकृति की गई है. जिसका प्रमाण पत्र इस समारोह में वितरण किया जाना है. समारोह के मुख्य अतिथि बाधमारा विधायक प्रतिनिधि शत्रुघ्न महतो, भाजपा जिला उपाध्यक्ष सह पूर्व मुखिया धनेश्वर महतो, पंसस सुभाष चन्द्र महतो के द्वारा संयुक्त रूप से वृद्ध, वृद्धा एवं विधवाओं के पेंशन स्वीकृति प्रमाण पत्र वितरण किया गया. समारोह को संबोधित करते हुए विधायक प्रतिनिधि शत्रुघ्न महतो ने कहा कि कांडा पंचायत की मुखिया ने एक साथ 120 लोगों का पेंशन प्रमाण पत्र स्वीकृत कराकर बहुत धराहनीय कार्य किया है. पंचायत के हर गांव में भी विकास का काम तेजी से हो रहा है. गांव स्तर में कहीं पर भी किसी योजना की जरूरत है तो हमें सूचित करें.



कनेक्शन काटे जाने की पुलिस ने पड़ताल की बरोरा। दवंगों द्वारा विधायक दुल्लू महतो के गांव टुंडू, चिट्ठाई बस्ती में अशोक महतो सहित आठ परिवारों का बिजली और पाकी का कनेक्शन काटे जाने के मामले की पुलिस ने मंगलवार को जांच पड़ताल की. इस दौरान पुलिस पदाधिकारियों ने आसपास के लोगों से जानकारी हासिल की. काटे गए कनेक्शन की फोटोग्राफी भी की गई. वहीं पुलिस ने भुक्तभोगी परिवार को उचित कार्रवाई करने का भरोसा दिया है. मालूम हो कि अशोक महतो सहित अन्य परिवार विधायक दुल्लू महतो पर घर का बिजली पानी कनेक्शन काटवाने का आरोप लगाकर बीते 27 फरवरी से रणधीर वर्मा चौक पर अनिश्चितकालीन धरने पर बैठे हुए हैं.



धनबाद स्टेशन पर दूसरे ब्रांड का पानी मिलने की शिकायत मिलने पर सीनियर डीसीएम अमरेश कुमार समेत रेलवे अधिकारियों की टीम ने प्लेटफॉर्म संख्या सात-आठ पर छापामारी की और लाखों रुपये के दूसरे ब्रांड का पानी के साथ-साथ एक्सपायरी कोल्ड ड्रिंक्स भी जब्त की गईं. सीनियर डीसीएम ने कहा कि गर्मी ने दस्तक दे दी है. यात्रियों को दुकान से रेलनेरी पानी बेचने का आदेश है. फिर भी दुकानदार अधिक कमीशन के चक्कर में दूसरे ब्रांड का पानी बेच रहे थे. जबकि रेलनेरी का ओवर स्टॉक है. मंगलवार को डीआरएम के सिन्हा के निदेश पर वे टीम के साथ प्लेटफॉर्म पर पहुंचे और दुकानों की जांच की. प्लेटफॉर्म पर काफी संख्या में कार्टून रखा गया था. जिसमें दूसरे ब्रांड का पानी था.

‘एक स्टेशन एक उत्पादन स्टॉल का उद्घाटन’ किया

गोमो। प्रधानमंत्री नरेंद्र मोदी के स्वदेशी प्रोडक्ट योजना के तहत गोमो स्टेशन के प्लेट फार्म नंबर 4 पर स्थित एक स्टेशन एक उत्पादन स्टॉल का वीडियो कांफ्रेंसिंग के जरिए मंगलवार आन लाइन उद्घाटन किया. इस मौके पर रेलवे के द्वारा भव्य कार्यक्रम का आयोजन किया गया. कार्यक्रम में विभिन्न कलाकारों द्वारा राष्ट्रीय गीत और नृत्य कर कार्यक्रम को रोचक बना दिया. स्वदेशी उत्पादन के निर्माताओं द्वारा निर्मित कुल्हड़, बेग टोकरी आदि उत्पादन को प्रस्तुत किया गया है तथा उसके गुणवत्ता को दर्शाता गया. कार्यक्रम के मुख्य अतिथि स्थानीय विधायक मथुरा प्रसाद महतो, भाजपा नेता विक्रम पाण्डेय, दिलीप गोस्वामी, ज्ञान रंजन सिन्हा, पप्पू वर्णवाल ने कार्यक्रम को सम्बोधित किया.

एक्सपायरी कोल्ड ड्रिंक्स व दूसरे ब्रांड का पानी जब्त

धनबाद। धनबाद स्टेशन पर दूसरे ब्रांड का पानी मिलने की शिकायत मिलने पर सीनियर डीसीएम अमरेश कुमार समेत रेलवे अधिकारियों की टीम ने प्लेटफॉर्म संख्या सात-आठ पर छापामारी की और लाखों रुपये के दूसरे ब्रांड का पानी के साथ-साथ एक्सपायरी कोल्ड ड्रिंक्स भी जब्त की गईं. सीनियर डीसीएम ने कहा कि गर्मी ने दस्तक दे दी है. यात्रियों को दुकान से रेलनेरी पानी बेचने का आदेश है. फिर भी दुकानदार अधिक कमीशन के चक्कर में दूसरे ब्रांड का पानी बेच रहे थे. जबकि रेलनेरी का ओवर स्टॉक है. मंगलवार को डीआरएम के सिन्हा के निदेश पर वे टीम के साथ प्लेटफॉर्म पर पहुंचे और दुकानों की जांच की. प्लेटफॉर्म पर काफी संख्या में कार्टून रखा गया था. जिसमें दूसरे ब्रांड का पानी था.

ब्रीफ खबरें

34 लोगों पर बिजली चोरी की प्राथमिकी

धनबाद। बिजली विभाग द्वारा मंगलवार को बिजली चोरी के खिलाफ अभियान चलाया गया. बिजली चोरी मामले में विभाग ने धनबाद सर्किल में 34 लोगों पर एफआईआर दर्ज कराया है. विभाग ने धनबाद सर्किल में कुल 224 जगहों में रेड किया है जिसमें 8 लाख 31 हजार रुपये फाइंड किया गया है. बता दें कि धनबाद डिवीजन में 47 जगहों पर हुई छापेमारी में 8 लोगों पर एफआईआर दर्ज कराया गया है. इसके साथ ही दो लाख 79 हजार रुपये का जूमाना भी लगाया गया है. वहीं गोविंदपुर में 45 जगहों पर छापेमारी कर 9 लोगों पर एफआईआर दर्ज कराई गई है.

लाहुरेबेड़ा में पीसीसी पथ का शिलान्यास

महुदा। जिए सदस्य आशा देवी के द्वारा तैलमोचो ग्राम के लाहुरेबेड़ा में तीन सी फिट एवं कुंजी ग्राम के दुबे टोला में एक सी फुट पीसीसी पथ का शिलान्यास किया गया. इस दौरान जिए सदस्य ने बताया कि ग्रामीणों की मांग पर उन्नत सड़क का निर्माण कराया जा रहा है. लंबे समय से ग्रामीण इस सड़क की मांग कर रहे थे. सड़क का निर्माण हो जाने पर ग्रामीणों को बरसात के मौसम में क्रीचड़ से निजात मिलेगी. मौके पर जिए प्रतिनिधि गणेश महतो, मनसु राम महतो, आनन्द महतो, मथुरा रविदास, महेश चन्द्र दुबे, कोमिलो कान्त दुबे, चण्डी चरण सिंह उपस्थित थे.

फागुन में हंसी की पिचकारी का आयोजन

धनबाद। हिंदी साहित्य विकास परिषद ट्रस्ट द्वारा मंगलवार को धनबाद के लाली सड़क रोड स्थित होटल लेक्सस इन में प्रेस वार्ता का आयोजन किया गया. ट्रस्ट के सचिव राकेश शर्मा ने बताया कि आगामी 15 मार्च को धनबाद के न्यू टाउन हॉल में संघ्या 6:30 बजे रंगोत्सव फागुन में हंसी की पिचकारी का आयोजन किया जाएगा. जिसमें मेरठ की प्रख्यात कवयित्री आनामिका जैन आम्बे के साथ साथ कानपुर के हेमन्त पाण्डेय व मुम्बई के रोहित शर्मा उपस्थित रहेंगे. जो अपने हास्य कविताओं से सबको हंसी की पिचकारी से हसाएंगे.

निचितपुर में शव मिलने से सनसनी, जांव शुरू

कतरास। मंगलवार को दोपहर निचितपुर रोड निवासी पंकज कुमार शर्मा के आवास के पीछे एक झाड़ी में अज्ञात शव मिलने से इलाके में सनसनी फैल गई. शव बोरी में सड़ा हुआ था. जिससे लोग हत्याकर शव को फेंक देने का अंदेशा जता रहे थे. देखते देखते यह खबर इलाके में जंगल की आग की तरह फैल गई मौके पर सैकड़ों लोगों की भीड़ जुट गई. खबर पाकर कतरास थाना प्रभारी असित कुमार सिंह तत्काल अपने दल बल के साथ मौके पर पहुंचे. स्थानीय पुलिस शव की शिनाख्त करने एवं मामले की तहकीकात करने में जुट गई है.

आदर्श आचार संहिता पर दिया प्रशिक्षण

धनबाद। उपायुक्त सह जिला निर्वाचन पदाधिकारी माधवी मिश्रा के निर्देश पर आगामी लोकसभा चुनाव के मद्देनजर मंगलवार को न्यू टाउन हॉल में आदर्श आचार संहिता पर प्रशिक्षण कार्यक्रम आयोजित किया गया. इस अवसर पर प्रशिक्षण कोषांग के नोडल पदाधिकारी संतोष गुप्ता ने कहा कि एक निजी भवन पर अधिकतम तीन राजनीतिक पार्टी के झंडे ही मकान मालिक की सहमति के उपरांत लगाया जा सकता है. साथ ही कहा कि अगर किसी सभा स्थल पर एक ही समय में दो राजनीतिक पार्टी की स्थिति टैली करने पर पूर्व से जारी सभा चलती रहेगी.

एमपीएल परिसर में मोदी की गारंटी कार्यक्रम का आयोजन

मोदी ने धनबाद रेल मंडल को दी 17 हजार 500 करोड़ की सौगात

संवाददाता। धनबाद

पीएम मोदी ने धनबाद रेल मंडल को 17 हजार 500 करोड़ की सौगात दी है. भारतीय रेलवे में 106 हजार करोड़ के रेलवे परियोजनाओं का किया शिलान्यास और उद्घाटन किया गया. धनबाद रेल मंडल के गोमो-कोडरमा होकर गुजरनेवाली रांची-वाराणसी वंदे भारत एक्सप्रेस और साप्ताहिक ट्रेन पुरी-दर्शन नगर को भी ऑनलाइन हरी झंडी दिखाई. रेलवे अधिकारी के अनुसार मंगलवार को डीआरएम कार्यालय के सभागार में कार्यक्रम का प्रोजेक्टर पर सीधा प्रसारण हो रहा था. जहां देखने के लिए कई रेलवे के अधिकारी मौजूद थे. इससे पहले एक मार्च को 35 हजार 747 करोड़ की सौगात दिए थे. 12 दिनों में दूसरी बार रेलवे को कई झंडी योजनाओं को सौगात दिए जाने से आम जनता के बीच खुशी की लहर है. धनबाद रेल मंडल के ग्रैंडकॉर्ड व सीआईसी सेक्शन में रेलवे लाइन का दोहरीकरण, विद्युतीकरण समेत कई योजनाएं पूरी होनी. रेल परियोजनाएं पूरी होने से ट्रेनों को रफ्तार मिलेगी और लेलटलीफी भी नहीं होगी. 27 जून 2023 को रांची-पटना के बीच चलने के बाद धनबाद रेल मंडल से गुजरनेवाली रांची-वाराणसी वंदे भारत एक्सप्रेस दूसरी ट्रेन होगी. हालांकि दूसरी वंदे भारत रांची से खुलने पर बंकारो के बाद धनबाद



खास बातें

106 हजार करोड़ की परियोजनाओं का शिलान्यास

वंदे भारत और पुरी-दर्शन नगर को भी हरी झंडी

रेल मंडल में सिर्फ कोडरमा में रुकेगी. यह ट्रेन चंद्रपुरा-गोमो-पारसनाथ स्टेशन पर नहीं रुकेगी. पहली वंदे भारत रांची से खुलकर बरकाकाना-हजारीबाग टाउन-कोडरमा-गया होकर पटना जाती है.

मैथन धर्मल पावर रेलवे साइडिंग का किया ऑनलाइन उद्घाटन

निरसा। प्रधानमंत्री नरेंद्र मोदी ने मंगलवार को सुबह मैथन धर्मल पावर रेलवे साइडिंग का ऑनलाइन उद्घाटन किया. इसके साथ ही एमपीएल रेलवे साइडिंग पीएम मोदी

का ड्रीम प्रोजेक्ट गति शक्ति बहुविध कार्गो टर्मिनल योजना का पहला प्रोजेक्ट बन गया. अब एमपीएल में सीधे रेलवे रैक से कोयला की आपूर्ति हो सकेगी. इस अवसर पर एमपीएल

शामिल है. डीएफसी कंट्रोल सेंटर भी बने. धनबाद रेल मंडल में गोमो समेत दो स्टेशनों और अन्य रेल मंडलों में भी वन स्टेशन वन प्रोडक्ट ट्रेन को हरी झंडी दिखाई है. धनबाद समेत अन्य रेल मंडल में 6000 से अधिक रेल परियोजनाओं का उद्घाटन व शिलान्यास किया. जिसमें रेलवे लाइन का दोहरीकरण, विद्युतीकरण, वर्कशॉप, लोकोशेड, गुड्स शेड आदि कई योजनाएं

मोदी आज करेंगे लाभार्थियों से बात

धनबाद। भारत सरकार के सामाजिक न्याय और अधिकारिता मंत्रालय द्वारा पीएम सूरज योजना के तहत बुधवार को शाम को एक कार्यक्रम आयोजित किया जाएगा. जिसमें प्रधानमंत्री 510 जिलों के तीनों निगमों के ऋधारकों एवं नमस्ते योजना के लाभार्थियों से वीडियो कांफ्रेंसिंग के जरिये बात करेंगे. इस कार्यक्रम का आयोजन नगर निगम के द्वारा किया जाएगा. नगर आयुक्त रिविराज शर्मा को इस कार्यक्रम का नोडल अधिकारी बनाया गया है. इस कार्यक्रम का आयोजन टाउन हॉल में किया जाएगा. जिसमें स्वच्छता मित्रों को स्वच्छता किट भी दिए जाएंगे. जिसमें उनके यूनिफॉर्म के साथ बूट, रबलस आदि सामग्री शामिल है. नगर प्रबंधक रणधीर वर्मा ने बताया कि कार्यक्रम में 100 से अधिक लाभार्थी जुटेंगे. जिसमें प्रधानमंत्री पीएम सूरज योजना के बारे में सभी को संबोधित करेंगे. कार्यक्रम में जनप्रतिनिधियों के साथ नगर के कर्मचारी मौजूद रहेंगे.

डीवीसी संयुक्त मोर्चा ने मांगों के समर्थन में गेट सभा हुई परियोजना प्रमुख को सौंपा ज्ञापन

संवाददाता। मैथन

डीवीसी संयुक्त मोर्चा ने मंगलवार शाम मैथन के डीवीसी मिश्रित भवन (प्रशासनिक भवन) के समक्ष विभिन्न मांगों को लेकर गेट सभा की और मैथन परियोजना प्रमुख अर्जुनी कुमार दुबे को ज्ञापन सौंपा. सभा की अध्यक्षता श्रमिक यूनियन के अध्यक्ष केके त्रिपाठी ने की. मौके पर श्रमिक नेताओं ने कहा कि डीवीसी का पुराना पेंशन सिस्टम बरकरार रखना होगा. सीपीपीसी के तहत पेंशन बैंकों को देना नहीं चलेगा. कहा गया कि डीवीसी आवासों में प्रबंधन स्मार्ट मीटर से बिजली बिल काटना बंद करे और पुराने सिस्टम को ही बरकरार रखे. इसके अलावा नेताओं ने प्रबंधन को चेतावनी देते हुए कहा कि डीवीसी कर्मचारियों का फील्ड कननेक्शन अलाउंस, नई प्रमोशन पॉलिसी, वेतनमान में विसंगति, आवास का टैक्स,



समान काम के लिए समान वेतन दें

नेताओं ने कहा कि प्रबंधन डीवीसी स्टाफ कैडर में नई बहाली अविर्लंब शुरू करें एवं अप्रेंटिस को नौकरी दें. अनुकंपा के तहत जिन लोगों ने पैसा नहीं लिया है, उन्हें अविर्लंब नौकरी दें. नेताओं ने मांग की है कि डीवीसी प्रबंधन को समान काम में समान वेतन देना होगा तथा कैजुअल, डेली रेटेड, वन विभाग के कर्मचारी, कैंटीन में कार्यरत ठेका मजदूरों के वेतन में बढ़ोतरी करनी होगी. साथ ही डीवीसी में कार्यरत तमाम असंगठित मजदूरों को सामाजिक सुरक्षा देनी होगी. सभा को डीवीसी कर्मचारी संघ के भगवान रवानी, श्रमिक यूनियन के धर्मदेव सिंह, पेंशनर्स फॉरम के जी राम, स्टाफ एसोसिएशन के राजू मुखर्जी, अप्रेंटिस एसोसिएशन के सुजीत कुमार प्रमाणिक, असंगठित मजदूरों की ओर से सुभाष पासवान एवं हिंद मजदूर किसान यूनियन के एसएन वर्मा ने संबोधित किया.

स्थानांतरण पॉलिसी, पे फिक्सेशन समाधान करें, नहीं तो संयुक्त मोर्चा आदि मांगों का जल्द से जल्द जोरदार आंदोलन करेगा.

निरसा

भाजपा ने एमपीएल में संचालित बल्कर गाड़ी का परिचालन रोक कर किया विरोध-प्रदर्शन

मौत को गले लगाने के लिए विवश हैं लोग : विनय कुमार

संवाददाता। निरसा

निरसा माहात्मा मंदिर के समीप मंगलवार को निरसा भाजपा मंडल सह भाजपा युवा मोर्चा द्वारा एमपीएल में चलने वाली बल्कर गाड़ी का परिचालन ठप कराकर विरोध प्रदर्शन किया गया. आंदोलन का नेतृत्व कर रहे भाजपा प्रदेश प्रवक्ता विनय कुमार सिंह ने कहा कि आज तो आंदोलन हो रहा है वह बहुत पहले होना चाहिए था. भारतीय जनता पार्टी के प्रयास से ही यहां मैथन पालर लिमिटेड डीवीसी के साथ मिलकर प्लांट स्थापित किया गया. जिसमें डीवीसी का 49 प्रतिशत और एमपीएल का 51 प्रतिशत की



खास बातें

- प्लांट लगने से लोगों का लगा था कि सपना साकार होगा
- लोगों का सपना सिर्फ सपना बनकर ही रह गया

घुटकर मौत की सजा

विनय कुमार सिंह ने कहा कि हुआ यह कि प्लांट बनने से विकास नहीं बल्कि यहा के लोगों को घुटकर मौत की सजा मिल गई. जब से प्लांट बना है तब से करीब 400 से ज्यादा मौत हुई है. ये नेचुरल डेथ नहीं बल्कि हत्याएं हैं. हत्याएं इसलिये क्योंकि जो अंधाधुन दौड़ है, कंपटीशन है, उसमें कम रेट हाई हाइवा वाले को ज्यादा से ज्यादा ट्रिप लगनी पड़ती है. वहीं कम पैसा मिलने के कारण कुशल ड्राइवर नहीं मिलते हैं. 15 और 16

संवाददाता। धनबाद

बाधमारा विधायक दुल्लू महतो के खिलाफ अनिश्चित कालीन धरने पर बैठे रैयतों को कांग्रेस के जिला अध्यक्ष संतोष सिंह ने अपना समर्थन दिया है. उन्होंने कहा कि अगर पीडित परिवार को जल्द न्याय नहीं मिला तो कांग्रेस उपायुक्त कार्यालय के समक्ष प्रदर्शन करेंगे. संतोष सिंह मंगलवार को धनबाद के रणधीर वर्मा चौक पहुंचे और अनिश्चितकालीन धरने पर बैठे पीडित रैयतों से बात कर उनका हाल चाल जाना. इस दौरान उन्होंने एसडीओ उदय रजक से दूरभाष पर इस मामले में बात की और पूरे मामले की जानकारी ली. साथ ही एसडीओ और धनबाद उपायुक्त को पत्र लिखकर भाजपा विधायक दुल्लू महतो पर कार्रवाई कर पीडित परिवारों के साथ न्याय करने का आग्रह किया. **त्वरित कार्रवाई होनी चाहिए :** संतोष सिंह ने कहा कि पीडित रैयत अशोक महतो के पत्नी और बच्चों के



साथ अत्याचार और मारपीट करने वाले भाजपा विधायक पर त्वरित कार्रवाई होनी चाहिए. झामुमो और कांग्रेस के शासनकाल में महिलाओं के साथ ज्यस्टीट बर्बाद नहीं की जाएगी. कांग्रेस अन्याय के खिलाफ गरीबों की आवाज है. उन्होंने कहा की एक तरफ भाजपा राम राज की बात करती है दूसरी तरफ भाजपा के विधायक राक्षस राज बनाए हुए हैं. यहां भी मंदिर के नाम पर गोरखधंधा चल रहा है, गरीब

खास बातें

- न्याय नहीं मिला तो डीसी कार्यालय के समक्ष प्रदर्शन
- एसडीओ से इस मामले में पूरी जानकारी ली

ग्रामीणों का जमीन और दुकान कब्जा किया जा रहा है और जिला प्रशासन मौन है.

दो चरणों में होगा आर्म्स और लाइसेंस का भौतिक सत्यापन

संवाददाता। धनबाद

आगामी लोक सभा के अवसर पर सुरक्षा के दृष्टिकोण से उपायुक्त सह जिला निर्वाचन पदाधिकारी माधवी मिश्रा ने जिले के सभी शस्त्र अनुज्ञतिधारियों (आर्म्स लाइसेंस धारी) के शस्त्रों एवं लाइसेंस का भौतिक सत्यापन दो चरणों में संबोधित थाना में कराए जाने का निर्देश दिया है. इसके लिए अंचल अधिकारियों व प्रखंड विकास पदाधिकारियों को थानावार प्रतिनियुक्त किया है. सभी थाना क्षेत्र में सुबह 11 बजे से दोपहर 3 बजे तक शस्त्र अनुज्ञतिधारियों के शस्त्रों एवं लाइसेंस का भौतिक सत्यापन किया जाएगा.

कहां होगा सत्यापन

15 व 19 मार्च को धनबाद, बैंक मोड़, सरायदेवा, धनसार व कैदुआडीह थाना क्षेत्र के लिए धनबाद थाना, पुटकी, जोगता व लोयाबाद के लिए पुटकी थाना, झरिया व जोड़ोखर के लिए झरिया थाना, तिसरा व धनुआडीह के लिए तिसरा थाना, सिंदरी व बलियापुर के लिए बलियापुर थाना, निरसा के लिए निरसा थाना, चिरकुंडा के लिए चिरकुंडा थाना, गोविंदपुर व बराबाअड्डा के लिए गोविंदपुर थाना, टुंडी के लिए टुंडी थाना, कतरास और राजगंज के लिए कतरास थाना, बाधमारा, बरोरा व तेलुमारी के लिए बाधमारा थाना, मुहना व मधुवन के लिए महुदा थाने में सत्यापन किया जाएगा.

राशिफल

आचार्य प्रणव मिश्रा

मेघ
जमानत के कार्य न करें, आय अच्छी होगी।

वृषभ
गलत जगह खर्च में वृद्धि होगी, विरोधी हार मारंगे, राजकीय कार्य में गति आएगी, प्रेम-प्रसंग में अनुकूलता मिलेगी, पुराण और बड़ा निवेशादि लाभ देंगे, संतान की तरक्की से मन प्रसन्न रहेगा, मंदिर में अन्न का दान करें।

मिथुन
भाई के लिए शाम का समय ठीक है, पर जल्द बाजी में लिए हुए निर्णय ठीक नहीं होंगे, यह नुकसान का कारण बनेगा, सोच-समझकर निर्णय लें, सुख के साधनों की चिंता हो सकती है, संपत्ति के कार्य सफल होंगे।

कनक
पर परिवार में सुख शांति होगी, भाग्य का अच्छा साथ मिलेगा, आपकी मेहनत के बल पर पराक्रम में वृद्धि होगी, विद्यार्थी वर्ग को अल्प प्रयास से सफलता मिलेगी, निवेशादि से लाभ होगा, किसी बड़े लाभ का योग है, मंदिर में जल दान करें।

सिंह
सोच विचार कर ही कार्य करें, ससुराल से लाभ होगा, भाग्य के बल से कार्य होगा, कोशिश करने से कार्य बनेंगे, कठिन परिश्रम द्वारा सफलता मिलेगी, किसी वाद विवाद से बचने का प्रयास करें, व्यापार-व्यवसाय में अचानक लाभ के योग हैं।

कन्या
कोई कार्य करने या बोलने से पहले सोच समझ लें, खर्च बढ़ सकता है, पराक्रम में वृद्धि होगी, निवेश करने के लिए समय सही है, आपके मेहनत के बल पर रोजगार प्राप्ति हो सकती है, कोई छोटी यात्रा शुभ रहेगी, गौ माता का सेवा करें।

तुला
प्रतिष्ठा बढ़ेगी, परिवार का सुख सहयोग मिलेगा, निवेशादि से लाभ होगा, रोजगार प्राप्ति हो सकती है, बौद्धिक कार्य सफल होंगे, दूसरी की देखादेखी नहीं करें, पार्टनर से मतभेद होगा, कृष्ण के बालरूप का पूजन करें।

वृश्चिक
संतान के कार्य बनने से मन खुश होगा, अचानक कार्य बनने के योग उपस्थित होंगे, कोई छोटी यात्रा शुभ होगी, निवेशादि लाभदायक रहेंगे, व्यापार अच्छा चलेगा, मानसिक उत्साहन होगा, हनुमानजी का पूजन अर्चना करें।

धनु
शिक्षा में कुछ अड़चन का योग है, कार्य सावधानी से करें, ज्यादा आत्मविश्वास घातक है, व्यय बढ़ने से क्लेश हो सकता है, निर्णय सोच समझ कर लें, जोखिम न लें, प्रतिष्ठित व्यक्ति से भेंट हो सकती है, कोई कार्य बनने से लाभ होगा।

मकर
कार्य का विरोध हो सकता है, रुका हुआ धन प्रयास करने पर वापस आएगा, कोई छोटी यात्रा शुभ रहेगी, निवेशादि से लाभ होगा, कार्य व्यवसाय में सफलता की संभावना है, गाय का धी ब्राह्मण को दान करें।

कुंभ
राजकीय कार्यों की रुकावटें दूर होंगी, निवेशादि से लाभ होगा, शेयर बाजार से लाभ का योग है, नौकरी इन्टरव्यू में सफलता मिलेगी, रूके हुए काम बन सकते हैं, किसी गरीब को भरपेट भोजन दें, समय बहुत ही अनुकूल होगा।

मीन
नेत्र रोग से बचे, कुछ क्रोध से भी हानि का योग है, किसी संदिर में दर्शन पुनः का योग है, अध्यात्म के प्रति खर्च होगा, विगतत कार्य बनने लगेंगे, सोचा हुआ निवेशादि लाभ देंगे, कार्य व्यवसाय ठीक चलेगा, वाहन का प्रयोग सावधानी से करें।

राज्य में चार नए डिग्री कॉलेज खोले जाने की मंजूरी

कैबिनेट की बैठक में चंपाई सोरेन सरकार ने लिए कई अहम फैसले

विशेष संवाददाता। रांची

रांची शहर को जाम मुक्त करने के लिए व एप्रोच सड़क में सुधार के लिए डीएवी पुंदांग से लेकर डीएवी हेहल तक की सड़क को फोरलेन किया जाएगा। इसके लिए 102.68 करोड़ रुपये की स्वीकृति प्रदान की गयी। मंगलवार को हुई कैबिनेट की बैठक में चंपाई सोरेन सरकार ने इसकी मंजूरी दी, इसके अतिरिक्त राज्य सरकार ने हाट गम्हरिया, बंदगांव, गढ़वा के मेराल एवं पोतका में एक-एक डिग्री कॉलेज खोले जाने की मंजूरी प्रदान की, सरकार ने वन संरक्षण और अफसरों की कमी को देखते हुए सेवानिवृत्त होने वाले फॉरेस्ट



अफसर और सहायक वन निरीक्षक को एक-एक वर्ष का सेवा विस्तार देने का

कैबिनेट के फैसले

- डीएवी पुंदांग से डीएवी हेहल तक सड़क होगी फोरलेन
- कैबिनेट की बैठक में कुल 30 प्रस्तावों पर लगी मुहर
- वन क्षेत्र के अफसर व सहायक वन निरीक्षक को मिलेगी सेवा विस्तार

फैसला लिया है, इसकी अधिकतम सीमा 3 वर्ष तक होगी, मगर इस दौरान वेतन के अलावे और कोई सुविधा उन्हें प्रदान नहीं की जाएगी।

कैबिनेट बैठक के अन्य निर्णय

- ऊर्जा विभाग के प्रस्ताव पर चंदवा लातेहार के 400 केवी संचरण लाइन और पतरातू में 400 के बीच संरक्षण नहीं की चोरी हो जाने के बाद यह पूरे मामले के डिस्प्यूट को पीजीसीई और जेबीएसएल से निपटारे के लिए उच्च स्तरीय कमेटी को देने का फैसला लिया गया है। साथ ही संचरण कार्य न रुके, इसके लिए पीजीसीआईएल को चार करोड़ रुपये देने की मंजूरी दी गई है।
- सरकारी स्कूल में अधनरत कक्षा एक से दो और कक्षा तीन से चार बच्चों का मूल्यांकन होगा और उनके मूल्यांकन शिक्षक करेंगे और आठवीं से ऊपर का मूल्यांकन जैक करेंगे।
- पॉलिटेक्निक कॉलेज खूंटी, लोहरदगा, हजारीबाग, जामताड़ा, गोड्डा पालमपुर, बागोदर को पैन आईटी से संचालित करने के लिए 77 करोड़ रुपये की मंजूरी दी गई।
- राज्य सरकारी सेवकों के आवास और किराया भत्ता तय किया गया
- पारा मंडिकल नियामक बोर्ड के गठन को मंजूरी

16 को फिर होगी कैबिनेट की बैठक

रांची। राज्य की चंपाई सोरेन सरकार की अगली कैबिनेट की बैठक 16 फरवरी को होगी। यह बैठक सुबह 11 बजे से प्रोजेक्ट भवन सचिवालय में होगी। संभवतः यह कैबिनेट की बैठक देश के लोकसभा चुनाव घोषणा के पूर्व अंतिम बैठक होगी। इसमें सरकार चुनावी दृष्टिकोण से कई अहम फैसले ले सकती है।

ऑल इंडिया मुस्लिम मजलिस मुशाविरत का स्वागत सत्र आयोजित

झारखंड में भी मुस्लिम मुशाविरत का होगा गठन : फिरोज अहमद

संवाददाता। रांची

ऑल इंडिया मुस्लिम मजलिस मुशाविरत का स्वागत सत्र मस्जिद जाफरिया हॉल में मंगलवार को हाजी हलीमुद्दीन की अध्यक्षता में हुआ। कांग्रेस प्रवक्ता खुशीदा हसन रुमी ने मुशाविरत के लक्ष्य व उद्देश्यों की जानकारी दी। कहा कि मुशाविरत एक संस्था है, यह हमारे बुजुर्गों की निशानी है, यह हमें विरासत में मिली है, इसे क्रियाशील और मजबूत बनाना हमारा दायित्व है। उन्होंने कहा कि महमूद मौलाना अहमद अली कासमी के जीवनकाल तक झारखंड में मुशाविरत का काम बखूबी चल रहा था, उनकी मृत्यु के बाद, मुशाविरत झारखंड में ठहर गया, ऑल इंडिया मुस्लिम मजलिस मुशाविरत के अध्यक्ष फिरोज अहमद ने कहा कि मुशाविरत की स्थापना हिंदू-मुस्लिम एकता के लिए हुई है, आजादी के बाद जो सांप्रदायिक हिंसा और दंगे हुए, उस समय के लोगों और कुल हिंदू जमात के लोगों ने एक साथ आकर विचार-विमर्श कर उसकी नींव रखी और पूरे देश का दौरा किया। साथ ही निराश मुसलमानों को उभारने में मदद की, कहा कि आज बंगाल, महाराष्ट्र, असम, यूपी में मुशाविरत बेहतर काम कर रहा है, जल्द ही यह यूनिट झारखंड में भी स्थापित होगी, सेंट्रल मुहर्रम कमेटी के महासचिव अकिलुलमान ने कहा कि इन दिनों मुशाविरत अधिक महत्वपूर्ण है।



हिंदू मुस्लिम एकता को मिलेगा बल : मौलाना तहजिबुल

मौलाना हाजी सैयद तहजिबुल हसन रिजवी ने कहा कि मुशाविरत का गठन किया गया, साथ ही निराश मुसलमानों को उभारने में मदद की, कहा कि आज बंगाल, महाराष्ट्र, असम, यूपी में मुशाविरत बेहतर काम कर रहा है, जल्द ही यह यूनिट झारखंड में भी स्थापित होगी, सेंट्रल मुहर्रम कमेटी के महासचिव अकिलुलमान ने कहा कि इन दिनों मुशाविरत अधिक महत्वपूर्ण है।

सरकार को ठहराया जिम्मेदार : वरिष्ठ अधिवक्ता

झारखंड हाईकोर्ट के वरिष्ठ अधिवक्ता मोख्तार खान ने झारखंड में मॉब लिंथिंग की घटनाओं पर कार्रवाई, मुआवजा व सरकारी नौकरी नहीं देने के लिए झारखंड सरकार को जिम्मेदार ठहराया।

मुख्यधारा में लाना मुशाविरत की जिम्मेदारी : मंजूर अहमद अंसारी

मंजूर अहमद अंसारी ने कहा कि आज की परिस्थिति में समाज के दबे-चुपले लोगों को मुशाविरत की जरूरत अधिक है, निचले वर्ग को समाज की मुख्यधारा में लाना मुशाविरत की जिम्मेदारी है, वहीं मुफती अब्दुल्ला अजहर कासमी की दुआ के साथ बैठक संपन्न हुई।

झारखंड पुलिस एसोसिएशन के प्रतिनिधिमंडल से मिले सीएम



संवाददाता। रांची

झारखंड पुलिस एसोसिएशन के प्रतिनिधिमंडल ने सीएम चंपाई सोरेन से मुलाकात की, मंगलवार को प्रांतीय अध्यक्ष श्री योगेंद्र सिंह की अध्यक्षता में सीएम के आवास पर जाकर शिष्टाचार मुलाकात की, इस दौरान पुलिसकर्मियों के लंबित वृद्धि भत्ता, राशन भत्ता, वाहन भत्ता और अन्य भत्तों के संबंध में माननीय मुख्यमंत्री से विस्तृत चर्चा की गयी, ये सभी भत्ते विगत पांच-छह वर्षों से लंबित चले आ रहे हैं, एसोसिएशन स्तर से प्राधिकार/सरकार के समक्ष हमेशा मांग रखी जा रही है।

सीएम द्वारा आश्चर्य व्यक्त किया गया कि पुलिसकर्मियों के लंबित उक्त भत्तों को जल्द पूरा किया जाएगा, इस प्रतिनिधिमंडल में



सीएम से मिले उसके पटवारी

रांची। कोलकाता के रश्मि गुप्त के अध्यक्ष एमके पटवारी ने झारखंड मंत्रालय में मुख्यमंत्री चंपाई सोरेन से मुलाकात की, इस दौरान पटवारी ने मुख्यमंत्री को कोलकाता में अपने गुप्त द्वारा किये जा रहे कार्यों की जानकारी दी, साथ ही झारखंड में स्टील व कोल माईंस के क्षेत्र में निवेश की इच्छा जाहिर की।

प्रांतीय अध्यक्ष योगेंद्र सिंह के साथ उपाध्यक्ष अखिलेश्वर पांडेय, महामंत्री मो. महताब आलम और संयुक्त सचिव रंजन कुमार, प्रक्षेत्रीय मंत्री धर्मेन्द्र कु. सिंह और विशेष आमंत्रित सदस्य भीम सिंह शामिल हुए।

देश के 7 राज्यों में 8 माइग्रेशन सेंटर का हुआ उद्घाटन

संवाददाता। रांची

एक राज्य से दूसरे राज्य कमाने जाने वाले मजदूरों को कई समस्याओं का सामना करना पड़ता है, कोरोना काल में इसकी बानगी देखने को मिली थी, इसे लेकर झारखंड और केंद्र सरकार ने उन्हें मदद पहुंचाने की ठानी है, इसी क्रम में मंगलवार को देश के 7 राज्यों में 8 माइग्रेशन सेंटर का उद्घाटन किया गया, रांची के होटल रेडिशन में हुए उद्घाटन कार्यक्रम में श्रम मंत्री सत्यानंद भोक्ता और श्रम आयुक्त संजीव कुमार बेसरा शामिल हुए, मंगलवार को मुख्यमंत्री सारथी योजना के तहत देशभर में स्थापित इन माइग्रेशन सेंटरों का ऑनलाइन उद्घाटन किया गया, माइग्रेशन सेंटर चेन्नई, तिरुपति, आंध्रप्रदेश के हैदराबाद, कर्नाटक के बेंगलूर, महाराष्ट्र के पुणे, गुजरात के

मिलेगी मदद

- मुख्यमंत्री सारथी योजना के तहत स्थापित किए गए हैं सेंटर
- प्रवासी मजदूरों को मदद पहुंचाने के लिए खोले गए माइग्रेशन सेंटर

अहमदाबाद, राजस्थान के नीमरामा और नई दिल्ली में खोला गया है, इस मौके पर मंत्री सत्यानंद भोक्ता ने कहा कि राज्य में कई उद्योग खोले जा रहे हैं, जिससे यहां के मजदूरों को काम करने बाहर ना जाना पड़े, फिलहाल श्रमिकों को अगर किसी तरह की परेशानी हुई तो वे इन सेंटरों पर सरकार से मदद ले सकते हैं, बता दें कि मंत्री ने श्रम विभाग को सुझाव दिया था कि वर्तमान 8 शहरों की तरह लेह-लद्दाख में भी प्रवासन सहायता केंद्र स्थापित किए जाएं।



मुलाकात

खाद्य आयोग के अध्यक्ष से मिले राज्यपाल सीपी राधाकृष्णन, कहा-

किसी को भी खाद्यान्न का संकट न हो, सुनिश्चित करें

प्रमुख संवाददाता। रांची

राज्यपाल सीपी राधाकृष्णन से मंगलवार को राजभवन में झारखंड राज्य खाद्य आयोग के अध्यक्ष हिमांशु शेखर चौधरी और सदस्या शबनम परवीन ने मुलाकात की, आयोग के अध्यक्ष हिमांशु शेखर चौधरी ने पिछले एक वर्ष में राज्य खाद्य आयोग द्वारा किए गए कार्यों और आयोग के विशेष पहल के विषय में राज्यपाल को विस्तार से बताया, खाद्य आयोग द्वारा राज्य के सभी जिलों में आयोजित मुखिया संवाद कार्यक्रमों, जन सुनवाईयों, समीक्षा बैठकों और आंचक निरीक्षण जैसे कार्यों को राज्यपाल ने



प्रशंसनीय और अनुकरणीय माना, खाद्य सुरक्षा अधिनियम के क्रियान्वयन और निगरानी में बेहतर काम करने वाले हर जिले के तीन मुखिया को खाद्य आयोग द्वारा पुरस्कृत किए जाने के पहल की भी राज्यपाल ने सराहना की, राज्यपाल

ने बेहतर काम करने के आधार पर खाद्य आयोग द्वारा पुरस्कृत सभी मुखिया के साथ मुलाकात और सीधा संवाद कार्यक्रम आयोजित करने की संभावना तलाशने का निर्देश भी दिया, ताकि जमीनी हकीकत जानी और समझी जा सके।

खास बातें

- खाद्य आयोग के कार्यों से राज्यपाल को कराया अवगत
- राज्यपाल ने आयोग के कार्यों की सराहना की

राज्यपाल ने खाद्य सुरक्षा अधिनियम : राज्यपाल ने खाद्य सुरक्षा अधिनियम के अंतर्गत आने वाली सभी योजनाओं की राज्य में क्या स्थिति है, इस संदर्भ की विस्तृत जानकारी आयोग के अध्यक्ष से ली, राज्यपाल ने आयोग के अध्यक्ष हिमांशु शेखर चौधरी

न्यूज अपडेट

सीए से आदिवासियों को नुकसान होगा: एस. अली

रांची। देश में नागरिकता संशोधन अधिनियम (सीए) 2019 लागू पर अल्पसंख्यक मामलों के जानकार एस. अली ने कहा कि इस नागरिकता कानून से आदिवासियों को नुकसान होगा, इस कानून विरोध में करीब 200 याचिका सुप्रीम कोर्ट में लंबित है, इनमें त्रिपुरा स्टेट व असम कि याचिका अहम है, नागरिकता संशोधन बिल के खिलाफ सुप्रीम कोर्ट में प्रथम सुनवाई 22 जनवरी 2020 को हुई थी, जिसपर कोर्ट ने केंद्र सरकार को जवाब दाखिल करने को कहा था साथ ही सर्वोच्च न्यायालय ने बाकी याचिकाओं पर अलग से सुनवाई कि बात कही थी, जो अबतक लंबित है, सुप्रीम कोर्ट में नागरिकता संशोधन कानून में सुनवाई के दौरान त्रिपुरा स्टेट के 186वीं किंग प्रथुत बिक्रम मानिक्य देव बर्मन से मेरी मुलाकात हुई थी उन्होंने बताया कि त्रिपुरा के कुछ भाग छठी अनुसूची के अंतर्गत आते हैं, लेकिन जनजातीय बहल इस राज्य में नागरिकता संशोधन कानून का जोरदार विरोध हो रहा है।

80 सीएम उत्कृष्ट विद्यालयों में 9वीं व 11वीं की परीक्षा शुरू

रांची। झारखंड के 80 जिला स्तरीय मुख्यमंत्री उत्कृष्ट विद्यालयों में मंगलवार से नौवीं और 11वीं की वार्षिक परीक्षा शुरू हो गई है, सीबीएससी से मान्यता प्राप्त इन 80 उत्कृष्ट विद्यालयों में पहली बार सीबीएससी के मानकों के अनुरूप वार्षिक परीक्षा ली जा रही है, 22 मार्च तक परीक्षाएं चलेंगी, 30 मार्च तक परीक्षा परिणामों का प्रकाशन और रिपोर्ट कार्ड का वितरण कर दिया जाएगा, इसके बाद 1 अप्रैल से नया शैक्षणिक सत्र आरंभ हो जाएगा।

पेयजल संकट को दूर करना प्राथमिकता : चंद्रशेखर

रांची। आइएएस चंद्रशेखर ने मंगलवार को निवर्तमान सचिव अरवा राजकमल से पदभार ग्रहण किया, उन्होंने जुड़को और ग्रेटर रांची विकास प्रधिकार के अध्यक्ष सह प्रबंध निदेशक का भी पदभार ग्रहण किया, इस अवसर पर चंद्रशेखर ने कहा की शहरी नागरिकों को शुद्ध पेयजल उपलब्ध कराना उनकी प्राथमिकता है, गर्मी का मौसम आरंभ हो रहा है इसलिए पेयजल की उपलब्धता पर विशेष बल दिया जाएगा, जल्द ही पेयजल से संबंध पदाधिकारियों की बैठक बुला कर इस दिशा में कार्रवाई की जाएगी, पदभार ग्रहण करने के दौरान सचिव ने नगर विकास एवं आवास विभाग, सूडा तथा जुड़को के अधिकारियों के साथ बैठक कर योजनाओं के बारे में जानकारी ली।

वीमेंस क्रिकेट: रांची ने गिरीडीह को 9 विकेट से हराया

रांची। जमशेदपुर में चल रहे जेएससीए सीनियर वीमेंस इंटर डिस्ट्रिक्ट टूर्नामेंट में रांची ने गिरीडीह को 9 विकेट हराया, गिरीडीह ने पहले बालेबाजी करते हुए 32 ओवर में 63 रन पर रिमट गयी, श्रेयांशी ने टीम के लिए सर्वाधिक 14 रन बनाए, रांची की प्रीति ने 3, पल्लवी आरती व ईशा ने दो-दो विकेट लिए, जवाबी पारी में रांची की टीम ने 13.3 ओवर में एक विकेट खोकर लक्ष्य को हासिल कर लिया, रांची की मेघा ने टीम के लिए ताबतोड़ 42 रन बनाए, गिरीडीह की साक्षी ने टीम के लिए एकमात्र विकेट लिया, रांची की कुमारी मेघा को मैन ऑफ द मैच पुरस्कार मिला।

अंडर-14 क्रिकेट: रांची ने लातेहार को 6 विकेट से हराया

रांची। जेएससीए द्वारा आयोजित अंडर-14 इंटर डिस्ट्रिक्ट टूर्नामेंट में रांची ने लातेहार को 6 विकेट से हराया, पहले बल्लेबाजी करते हुए लातेहार की पूरी टीम 36 ओवर में 121 रन डेर हो गई, सोनू ने सर्वाधिक 47 और राम ने 22 रन बनाए, रांची के रवि राज ने 36 रन देकर 4 विकेट चटकाए, अक्षत व धीरज ने दो-दो विकेट लिए, जवाबी पारी में रांची की टीम ने 22.4 ओवर में 4 विकेट खोकर लक्ष्य को हासिल कर लिया, यश राज ने 37 और अरहम अली ने 21 रन बनाए, लातेहार के नीतीश ने 13 रन देकर 2 विकेट लिए, मैच में शानदार गेंदबाजी के लिए रवि राज को मैन ऑफ द मैच पुरस्कार मिला।

चतरा से कुशवाहा समाज के प्रत्याशी की रखी मांग



रांची। लोकसभा चुनाव में भाजपा की ओर से कुशवाहा समाज से एक भी प्रत्याशी नहीं देने से समाज के लोगों में नाराजगी है, इसे लेकर अखिल भारतीय कुशवाहा महासभा के झारखंड प्रदेश अध्यक्ष अभय कुशवाहा ने प्रेस वार्ता में मांडिया को संबोधित करते हुए कहा कि झारखंड में कुशवाहाओं की संख्या काफी है, समाज के 90 फीसदी लोग भाजपा को समर्थन करते हैं, लेकिन इस बार अब तक भाजपा की ओर से कुशवाहा समाज से एक भी प्रत्याशी नहीं दिया गया है, जबकि झारखंड की चार लोकसभा सीटों पर कुशवाहा बाहुल्य क्षेत्र है, इसमें कोडरमा, गिरिडीह, हजारीबाग व चतरा शामिल हैं, समाज के लोगों आस लगाए हुए हैं कि चतरा से समाज के विधायक डॉक्टर कुशवाहा शशि भूषण मेहता को अवसर मिलेगा, कुशवाहा शशि भूषण मेहता को टिकट मिलने से झारखंड के सभी कुशवाहा समाज भाजपा को समर्थन देगी, अभय कुशवाहा ने कहा कि यदि ऐसा नहीं हुआ है तो कुशवाहा समाज निर्दलीय ही चुनाव मैदान अपना कैडिडेट उतारेगी और भाजपा को सबक सिखाने का काम करेगी, प्रेस वार्ता में प्रदेश के पदाधिकारी चूड़ामणि महतो, अमरनाथ महतो, प्रयाग महतो समेत अन्य मौजूद थे।

पेज एक का शेष

आदिवासियों के लिए कांग्रेस ने जारी की 6 गारंटी

- सुरक्षा: कांग्रेस सभी राज्यों और केंद्र शासित प्रदेशों में उन सभी बस्तियों या बस्तियों के समूहों को अनुसूचित क्षेत्रों के रूप में चिह्नित करने के लिए प्रतिबद्ध है जहां एसटी सबसे अधिक हैं।
- स्वास्थ्य: कांग्रेस पेसा के अनुसार राज्यों में कानून बनाने के लिए प्रतिबद्ध है, ताकि 'ग्राम सरकार' और 'स्वास्थ्य जिला सरकार' की स्थापना हो सके।
- स्वाभिमान: कांग्रेस पार्टी द्वारा लाया जाने वाला एमएसपी का अधिकार कानून, जो एमएसपी को कानूनी दर्जा देना वह छोटे वन उपज को भी कवर करेगा।
- सब प्लान: अनुसूचित जातियों और अनुसूचित जनजातियों के लिए बजटीय संस्थाओं में संतुलित और पर्याप्त हिस्सेदारी सुनिश्चित करने के लिए 1970 के दशक के अंत में इंदिरा गांधी द्वारा शुरू की गई अनुसूचित जातियों और जनजातीय उपयोजना के लिए सब प्लान योजना को 2014 में मांदी सरकार द्वारा समाप्त कर दिया गया था, कांग्रेस अनुसूचित जाति योजना और जनजातीय उप-योजना को पुनर्जीवित करने और इसे कानून द्वारा लागू करने योग्य बनाने की गारंटी देती है, जैसा कि कुछ राज्यों में कांग्रेस सरकारों ने किया है।

Her Story

शादी के करीब 6 महीने पहले प्री वेडिंग फंक्शन के नाम पर देश के सबसे अमीर परिवार ने जिस तरह पैसा बहाया है, उससे उनके पॉकेट पर शायद कोई असर नहीं पड़ेगा. पर सामाजिक चिंता का विषय यह है कि आज न कल यह चलन आम परिवारों में भी पैठ करेगा. पहले उन्हें रोल मॉडल मानते हुए धनाढ्य परिवार इसे अपनाएंगे और फिर मध्यम वर्ग भी भले कर्ज लेकर, इस तरह के आयोजनों में पैसा बर्बाद करेंगे.

शादी में क्यों हो पैसे की बर्बादी!



ये जो मलाल है...

जब इस बात की चर्चा हमने झारखंड की महिलाओं से की तो उन्होंने भी शादी के कई खर्च को फिजूल करार दिया. साथ ही साझा किए अपने अनुभव या कहें एक टीस को कि उनकी शादी में भी कुछ खर्च ऐसे हुए जिन्हें कम किया जा सकता था.

साड़ियों पर यह खर्च फिजूलखर्ची



कंचन सिंह

अपनी शादी के पलों पर पलट कर देखती हूँ तो लगता है कि कुछ खर्च ऐसे थे जो बेमतलब थे. करीब 11 साल पहले मेरी शादी हुई थी. तब अपने रिशोशन पार्टी में जो मैंने साड़ी पहनी, वह आज तक दुबारा कभी नहीं पहनी. वह साड़ी करीब सात आठ हजार रुपए की थी. इतनी भी अच्छी नहीं कि अगली पीढ़ी को सौंपी जा सके. मेरे वार्डरोब में शादी के समय ली गई कई ऐसी साड़ियाँ हैं जिसे आज तक नहीं पहनी हूँ. आज फैशन भी तेजी से बदल रहा. इसी तरह खाने के आयटम में भी बहुत खर्च हुआ जिसे रोका जा सकता था.

कम किया जा सकता था कैटरिंग का खर्च



प्रियंका नियोगी

मेरी शादी में मुझे लगता है कि कैटरिंग पर कुछ कम खर्च हो सकता था. कपड़ों पर भी सावधानी के बावजूद कई फिजूलखर्च हुए. बनारसी साड़ी कोई एक-दो वार ही पहनता है, इसपर हजारों रुपए लगा देना बुद्धिमानी नहीं. इन दिनों क्लॉसएप पर शादी के कार्ड भेज दिए जाते हैं. यह एक अच्छा चलन है. पैसे ही नहीं, प्रकृति के लिहाज से भी लाभकारी है. हमारी शादी के समय कार्ड पर भी व्यर्थ खर्च होते थे.



मार्च का पहला हफ्ता खबरिया चैनल से लेकर यू-ट्यूब तक अंबानी परिवार के प्री-वेडिंग फंक्शन में बेहाल रहा. देश-विदेश में कौन कहाँ से आया, क्या मेन्यू था, किसी कलाकार को क्या फीस दी गई, कौन क्या पहना, क्या उपहार दिया... चर्चा में बस यही. अनंत-राधिका की शादी 12 जुलाई को है. करीब छह महीने पहले प्री वेडिंग के नाम पर पैसा पानी की तरह बहाया गया. आश्चर्य नहीं कि अगले एक-दो विवाह सीजन में उच्च आय वर्ग के कई परिवार भी प्री-वेडिंग के नाम पर पैसों की फिजूलखर्ची करेंगे. इतना ही नहीं, चुपके से यह रोग मध्यम वर्ग तक भी जकड़ लेगा और उनके यहां भी तमाम जरूरतों को ताक पर रखकर और कर्ज लेकर शादी के पहले ही शादी के नाम पर पैसे बर्बाद किए जाएंगे. गैर जरूरी रस्में शुरू होंगी.

सवाल है कि शादी पहले ही अपने समाज में पैसे की दृष्टि से शिकन डालने वाला रहा है. अपने झारखंड में तो कई आदिवासी समाज के लोग इन खर्चीले रस्मों की वजह से ही बुढ़ापे तक विवाह के मंडप तक नहीं पहुंचते और नाती-पोते वाले हो जाते हैं. ऐसे में इस तरह के नए चंचले यदि शुरू होते हैं तो अपने साथ और कई सामाजिक कुुरीतियाँ लाएंगे, यह तय है.

वह हल्दी, यह यलो थीम इवेंट



पहले

अब

पिछले दिनों अपनी शादी की सालगिरह पर सोशलमीडिया पर हल्दी रस्म की कुछ प्यारी तस्वीरें शेयर करते हुए पत्रकार पुनम पांडे ने रस्म की खूबसूरती से जुड़ी बेहद मीठी बातें शेयर की थीं- "हमारे जमाने में हल्दी की जो रस्म में होती थी उसमें ग्रामीण परंपरा के अनुसार लड़की के माथे पर तेल थोप दिया जाता था, आंख में काजल लगा दिया जाता था और कोई पुरानी साड़ी पहना दी जाती थी (क्योंकि वो साड़ी रस्मोंपरनाई नईन को दे दिया जाना था). मेहंदी बस लगवा दी जाती थी. आज की तरह हरियाली या पीली थीम के बारे में कोई जानता भी नहीं था. मगर हल्दी पर ठिठोली खूब होती थी. हल्दी की होली लोग खेल लेते थे." सच पूछिए तो आधुनिकता की चकाचौंध में रस्मों की एक खूबसूरती ही कहीं खो गई है जब भाभी, दीदी और परिवार की अन्य बड़ी महिलाएं आपस में हंसी ठिठोली करती हुई बेटी को हल्दी लगाते-लगाते एक दूसरे के साथ हल्दी की होली सी खेल लेती थीं. आज यह यलो थीम का इवेंट हो गया है जिसमें हजारों का लहंगा पहनकर भावी दुल्हन बैठती है जिसके ब्यूटीशियन या डमेटीलॉजिस्ट के पास प्री वेडिंग सेशन चल रहे होते हैं. एक टीका भर लगाने की इजाजत होती है, कहीं स्किन नहीं खराब हो जाए, महंगे लहंगे का भी तो ध्यान रखना होता है. सब दर्शक की भांती बैठे रहते हैं और कैमरामैन के निर्देशन में फोटो शूट होता रहता है.

कानून से लगेगी लगाम

भारतीय शादियों में होने वाले भारी भरकम खर्च को कानून के दायरे में लाने और उसे सीमित करने के लिए कई बार प्रयास किए जा चुके हैं और संसद में भी विधेयक पेश किए गए हैं. बिहार की रंजीत रंजन, मुंबई उत्तर से गोपाल चिन्मया शेठ्टी ने वर्ष 2017 के क्रमशः फरवरी और दिसंबर में इस बाबत निजी विधेयक पेश किया था और शादियों में होने वाले फिजूलखर्चों पर रोकथाम की मांग की थी. जनवरी 2020 में कांग्रेस सांसद जसबीर सिंह गिल द्वारा पेश किया गया प्राइवेट मेबर बिल शुक्रवार को लोकसभा में चर्चा के लिए सदन के पटल पर रखा गया. पर अब तक इसे कानून का जामा नहीं पहनाया जा सका है.



जया कुमार

सीनियर
क्रिमिनल एडवोकेट
सिविल कोर्ट बनारस

इन् विधेयकों में यह प्रावधान किया गया था कि जो लोग शादी पर 5 लाख रुपए से अधिक खर्च करते हैं, वे इस राशि का 10 प्रतिशत गरीब परिवारों की लड़कियों की शादी में योगदान करें. शादियों में आमंत्रित किए जाने वाले मेहमानों की संख्या और परोसे जाने वाले व्यंजनों की सीमा तय करने की भी चर्चा की गई है. इसके अलावा नवविवाहितों को उपहारों पर खर्च की जाने वाली राशि की सीमा तय करने का प्रावधान करता है, ताकि फिजूलखर्चों को रोका जा सके.



रुचि सिन्हा

लॉ छात्रा

नई सोच

अनंत अंबानी ने पैसा बहाया, वह समर्थ हैं और इस पैसे से मेरे अनुसार कहीं न कहीं भारतीय अर्थव्यवस्था ही दुरुस्त हुई. जहां तक मेरी शादी की बात है, मैं इसमें फिजूलखर्ची बिल्कुल नहीं करना चाहूंगी. मुझे खुद के मामले में कोर्ट मैरिज सर्वश्रेष्ठ विकल्प लगता है. अपनी शादी में सजावट या व्यर्थ के दिखावे में खर्च करने का कहीं से इरादा नहीं.

ये महंगे कार्ड

लोगों को न्योता देने के लिए कार्ड का चलन नहीं है. लेकिन इस मद में भी अब लाखों रुपए खर्च किए जा रहे हैं. पहले लोगों ने चॉकलेट-मिठाई के साथ कार्ड भेजने का रिवाज शुरू किया, फिर इसमें सोने-चांदी के जेवर तक भेजे जाने लगे.

ईशा अंबानी और आनंद पीरामल की शादी का कार्ड भी सुर्खियों में रहा था. मुकेश अंबानी और नीता अंबानी की बेटी ईशा अंबानी की शादी के कार्ड की कीमत तीन लाख रुपये बताई जाती है. कार्ड एक बॉक्स की तरह था जिसके खुलते ही गायत्री मंत्र बजता था. क्रीम रंग का यह कार्ड फूलों से सजा हुआ था जिस पर ईशा अंबानी और आनंद पीरामल के नाम के शुरुआती अक्षर थे.



कर्नाटक के पूर्व मंत्री और खनन कारोबारी जी जनार्दन रेड्डी की बेटी ब्राह्मणी रेड्डी की शादी के कार्ड बॉक्स में बंद था. इस कार्ड में एलसीडी स्क्रीन लगावाई गई थी. बॉक्स खोलते ही स्क्रीन पर लिखा आता था- ब्राह्मणी वेड्स राजीव रेड्डी. बॉलीवुड थीम पर बने इस कार्ड में दूल्हा और दुल्हन शरमाते हुए दिखे. करीब एक मिनट के इस वीडियो में आखिर में शादी की तारीख और स्थान बताया गया. बता दें कि साल 2016 में इस शादी में रिपोर्टरों के मुताबिक, 500 करोड़ रुपये खर्च किए गए थे.



वहीं सबसे अलग रहा सोनम कपूर की शादी का कार्ड. शादियों में फिजूलखर्ची रोकने के लिए सोनम ने सभी को ई-कार्ड भेजा था.



छोटे-छोटे पॉट में लगाएं- ये टेबल प्लांट

बेशक कंक्रीट के जंगल में हम रहते हैं पर हरियाली को हमारी आंखें तलाशती हैं. आंखों के सुकून के लिए, एक खूबसूरत अहसास के लिए हम छोटे-छोटे पॉट में इन्हें अपने आसपास रख सकते हैं. ऑफिस डेस्क हो या घर का सेंटर/कोफ़ी/डायनिंग/कॉनर टेबल या फिर बुक शेल्फ. या फिर आप खिड़की पर छोटे-छोटे पॉट में रखा जा सकता है. आइए ऐसे ही कुछ टेबल टॉप प्लांट्स के बारे में जाने जिनका रख रखाव अधिक कठीन नहीं.

सिंगोनियम

सिंगोनियम के करीब छह से सात शेड आते हैं, जिनमें से पिक और ग्रीन शेड वाले प्लांट्स की मांग सबसे अधिक है. ये एयर प्यूरीफायर का भी काम करते हैं. इनकी बेहतर ग्रोथ के लिए इन्हें मिट्टी के बजाय ऑर्गेनिक मनुर (खाद) में लगाएं. इससे वजन कम होगा, पोष्टिकता अधिक मिलेगी और पानी अधिक देने की जरूरत नहीं होगी. टेबल पर रखे सिंगोनियम के पौधे को हफ्ते में केवल एक दिन धूप-पानी देना होगा.



स्नेक प्लांट

माना जाता है कि सैंसेविएरा पौधा रात में ऑक्सीजन रिलीज करता है, इसलिए बेडरूम के लिए भी यह बेहतर विकल्प है. इसमें भी रोजाना पानी डालने की जरूरत नहीं पड़ती. यह गॉल्डन और ग्रीन जैसे रंगों वाली पतियों में आते हैं.



वल्लोरोफायटम

गहरे हरे रंग के पत्तों पर सफेद मार्जिन वाला वल्लोरोफायटम एक एयर-प्यूरीफाइंग प्लांट है. धूप-पानी की अधिक दरकार नहीं. हर मौसम में यह सदाबहार रहता है, और यह इसकी बड़ी खासियत है.



गोल्डन पोथोस

एयर प्यूरीफायर के रूप में पहचान रखने वाले गोल्डन पोथोस को न तो अधिक पानी चाहिए और न अधिक धूप. इसे हफ्ते में एक बार धूप दिखाना काफी है. मिट्टी में सूखेपन का अहसास हो तो पानी डाल दें.

फिलोडेन्ड्रॉन

बेहद आकर्षक पतियों वाले इस पौधे को हल्की धूप की जरूरत होती है. यह भी कम पानी पर चलनेवाला पौधा है. जब मिट्टी सूखने लगे तब इसमें पानी डालें. आप बीच-बीच में इसकी पतियों को ट्रिम करती रहे.



ब्लश-ब्लश



कमलजीत कौर
ब्यूटी एक्सपर्ट

एक परफेक्ट ब्लश कॉम्प्लिमेंट दिलाने में गजब का माद्दा रखता है. एक नैचुरल फ्लश आपके चेहरे को शाइनिंग और गर्माहट दिलाता है. हालांकि हर रंग हर किसी को सूट

नहीं करता है. स्किन टोन के साथ अच्छी तरह से मेल खानेवाला सही ब्लश ढूढ़ना एक मुश्किल काम होता है. आइए, जाने एक्सपर्ट की राय

लाइट रिक्न टोन

कलर: लाइट पीच, पिंक
अंडरटोन यलो है, तो लाइट पीच आपकी स्किन टोन को निखरेगा. कूलर अंडरटोन है, तो लाइट पिंक ब्लश रोजमर्रा के लुक के लिए एकदम नैचुरल फ्लश साबित हो सकता है.

ऑलिव रिक्न टोन

कलर: बेरीज, पिंक
कूलर अंडरटोन वालों को बेरी ब्लश की तरफ अपने कदम बढ़ाने चाहिए, जबकि वॉर्म अंडरटोन पिंक शेड को आज़मा सकते हैं.

मीडियम रिक्न टोन

कलर: वॉर्म कोरल, पिंक
कूलर अंडरटोन है तो रिच पिंक ब्लश ट्राय करें. यह आपके गालों को एक उभार देगा और साथ ही एक नैचुरल फ्लश करेगा. वॉर्म अंडरटोन के लिए कोरल और पीच के ब्राइटर शेड्स बेहतर विकल्प हैं.

डार्क रिक्न टोन

कलर: ब्रिक्स रेड, ऑरेंज, फ्लम, बेरी
ब्रिक्स रेड और ऑरेंज वॉर्म स्किन टोन के लिए कॉम्प्लिमेंट का काम करते हैं, जबकि फ्लम और बेरी शेड्स कूलर अंडरटोन के लिए बेहतर होते हैं.





फुटबॉल : चेल्सी, उडिनेस और अल ऐन की टीम ने अपने-अपने मुकाबले जीते

ईपीएल : कोल पाल्मर के गोल से चेल्सी ने न्यूकासल की टीम को हराया

भाषा । लंदन

कोल पाल्मर ने एक गोल करने के अलावा एक गोल करने में मदद की, जिससे चेल्सी ने इंग्लिश प्रीमियर लीग (ईपीएल) फुटबॉल टूर्नामेंट में न्यूकासल को 3-2 से हराया। इंग्लैंड के मैनेजर गैरेथ साउथगेट की मौजूदगी में 21 साल के पाल्मर ने चेल्सी के लिए लगातार पांच मैच में गोल करने वाले छठे खिलाड़ी बने। पाल्मर ने 57वें मिनट में गोल दागा जो उनका मौजूदा सत्र का 11वां गोल है। इसके अलावा निकोलस जैकसन (छठे मिनट) और मिखाइलो मुद्रिक (76वें मिनट) ने भी चेल्सी की ओर से गोल किए। न्यूकासल की ओर से एलेक्सान्द्र आइसेक (43वें मिनट) और जैकब मर्फी (90वें मिनट) ने गोल दागे। इस मंच से 10वें स्थान पर चल रहे न्यूकासल और 11वें स्थान पर चल रहे चेल्सी के बीच चार अंक का अंतर अब सिर्फ एक अंक का रह गया है।



चेल्सी ने न्यूकासल को 3-2 से हराया

11 गोल दाग चुके हैं पाल्मर इस सत्र में

21 वर्षीय पाल्मर ने लगातार पांचवें मैच में गोल दागा

उडिनेस ने सिरी ए में लाजियो को हराया, दर्ज की साल की दूसरी जीत

उडिनेस ने लाजियो को 2-1 से हराया

निचली लीग में खिसकने से बचा उडिनेस

04 स्थान के फायदे के साथ 13 वें पायदान पर पहुंचा उडिनेस

रोम । उडिनेस ने सिरी ए फुटबॉल टूर्नामेंट में यहां लाजियो को 2-1 से हराया। उडिनेस की यह साल की सिर्फ दूसरी जीत है, लेकिन इस जीत के बदौलत वह निचली लीग में खिसकने वाली टीमों के समूह से बाहर आ गया है। टीम ने इस साल इससे पहले सिर्फ यूवेंटस को हराया था और संभावित 27 में से सिर्फ सात अंक जुटा पाई थी। इस जीत से उडिनेस चार स्थान के फायदे से 13वें स्थान पर पहुंच गया है जबकि लाजियो नौवें स्थान पर है। लोरेजो लुका ने 47वें मिनट में उडिनेस को बढ़त दिलाई लेकिन लाजियो ने दो मिनट बाद लॉरेरो जिज्यानेटी के गोल से बराबरी हासिल की। ओएर जरागा ने 51वें मिनट में उडिनेस को 2-1 की बढ़त दिलाई जो निर्णायक स्कोर साबित हुआ।



एशियाई चैंपियंस लीग : क्वार्टर फाइनल में हारकर बाहर हुआ अल नासर

रियाद (सऊदी अरब) । क्रिस्टियानो रोनाल्डो के गोल के बावजूद अल नासर की टीम एशियाई चैंपियंस लीग फुटबॉल टूर्नामेंट के क्वार्टर फाइनल में हार के साथ बाहर हो गई। संयुक्त अरब अमीरात के अल ऐन के खिलाफ पहले चरण के मुकाबले में 1-0 की हार के बाद अल नासर ने को दूसरे चरण का मुकाबला 4-3 से जीता। कुल स्कोर पर मुकाबला 4-4 से बराबर होने के बाद पेनल्टी शूट आउट में हालांकि अल नासर को 3-1 से शिकस्त झेलनी पड़ी। शूट आउट में मेजबान टीम की ओर से सिर्फ रोनाल्डो ही गोल कर पाए। रोनाल्डो ने नियमित समय में कई मौके गंवाए। एक बार तो वह सिर्फ दो मीटर की दूरी से गेंद को गोल में डालने में नाकाम रहे, जबकि अल ऐन के गोलकीपर खालिद ईसा मैदान पर गिरे हुए थे। नियमित समय में अल नासर के लिए अब्दुलरहमान खरीब (45 व्लस पांच मिनट), एलेक्स टेलस (72वें मिनट) और रोनाल्डो (118वें मिनट) ने गोल दागे जबकि खालिद ने 51वें मिनट में आत्मघाती गोल किया। अल ऐन की ओर से सोफियान रहीमी (28वें और 45वें मिनट) और सुल्तान अल शम्सी (103वें मिनट) ने गोल किए।



पहले चरण में 1-0 से हारी थी अल नासर की टीम

दूसरे चरण में मुकाबला अल नासर ने 4-3 से जीता

03 -1 से पेनल्टी शूटआउट में हारकर में बाहर हुआ अल नासर

ब्रीफ खबरें

हॉकी रैंकिंग में चौथे स्थान पर खिसका भारत
नयी दिल्ली । भारतीय पुरुष हॉकी टीम मंगलवार को जारी एफआईएच विश्व रैंकिंग में एक पायदान नीचे चौथे स्थान पर खिसक गई। हॉकी ओलंपिक क्वालीफायर्स में प्रभावशाली प्रदर्शन करने वाली जर्मनी की टीम तीसरे स्थान पर पहुंच गई है। भारत के 2761 रैंकिंग अंक हैं। उसने पिछले साल एशियाई खेलों में स्वर्ण पदक जीत कर पेरिस ओलंपिक में जगह बना दी थी और इस कारण ओलंपिक क्वालीफायर्स में हिस्सा नहीं लिया। जर्मनी ने 2786 अंक के साथ भारत को पीछे छोड़ा।

शबीर व तेनजिन ने जीता स्नो मैराथन कुल्मु (हिमाचल)
लद्दाख स्काउट के शबीर हुसैन और स्थानीय दावेदार तेनजिन डोलमा ने रविवार को यहां तीसरी स्नो मैराथन का क्रमशः पुरुष और महिला पूर्ण मैराथन (42 किमी) का खिताब जीता। कोर्स पर बर्फ और शून्य से कम तापमान के बीच 200 से अधिक प्रतिभागियों ने इस स्नो मैराथन में हिस्सा लिया। नियमित आयोजन स्थल पर भारी हिमस्खलन के कारण मैराथन को सिसू से मनाली के जना झरना मार्ग पर स्थानांतरित करना पड़ा। मैराथन में अमेरिका, रूस और इथोपिया के धावकों ने भी हिस्सा लिया।

राष्ट्रीय पैरा बैडमिंटन की मेजबानी करेगा जमशेदपुर
जमशेदपुर । राष्ट्रीय पैरा बैडमिंटन चैंपियनशिप का आयोजन 19 मार्च से जमशेदपुर में होगा। भारत के 300 से अधिक पैरा खिलाड़ी इस चार दिवसीय राष्ट्रीय पैरा बैडमिंटन चैंपियनशिप में चुनौती पेश करेंगे। इस प्रतियोगिता में तोक्यो पैरालिंपिक के स्वर्ण पदक विजेता ओडिशा के प्रमोद भगत और राजस्थान के कृष्णा नागर के अलावा कई प्रमुख खिलाड़ी भाग लेंगे। इसमें तोक्यो पैरालिंपिक में रजत पदक जीतने वाले सुहास एल यतिराज के भी भाग लेने की भी संभावना है।

वापसी

आईपीएल के लिए विकेटकीपर-बल्लेबाज के रूप में पंत फिट घोषित

भाषा । नयी दिल्ली

भारतीय क्रिकेट बोर्ड (बीसीसीआई) ने मंगलवार को ऋषभ पंत को आगामी इंडियन प्रीमियर लीग (आईपीएल) में विकेटकीपर-बल्लेबाज के रूप में खेलने के लिए फिट घोषित कर दिया। इससे टी-20 विश्व कप के लिए राष्ट्रीय टीम में वापसी की उनकी संभावना भी बढ़ गई। पंत को 14 महीने पहले एक दर्दनाक कार दुर्घटना में काफी चोट लगी थी। पंत आईपीएल 2024 में दिल्ली कैपिटल्स के कप्तान के रूप में वापसी करेंगे और विस्तृत रिहैबिलिटेशन से गुजरने के बाद 22 मार्च से शुरू हो रहे टूर्नामेंट में दोहरी जिम्मेदारी निभाने के लिए तैयार हैं।

14 महीने पहले कार दुर्घटना में गंभीर रूप से चोटिल हुए थे ऋषभ पंत

इससे लीग में उनकी भूमिका को लेकर लग रही अटकलों पर भी विश्वास लग गया है। बीसीसीआई ने एक बयान में कहा कि ऋषभ पंत दुर्घटना में चोटिल होने के बाद 14 महीने के विस्तृत रिहैबिलिटेशन और उबरने की प्रक्रिया से गुजरने के बाद ऋषभ पंत को आगामी आईपीएल के लिए विकेटकीपर-बल्लेबाज के रूप में फिट घोषित किया गया है। टी-20 विश्व कप जून में वेस्टइंडीज और अमेरिका में होना है।

पंत ने कहा था- निर्धारित समय से पहले फिट होकर दिखाऊंगा

कुछ हफ्ते पहले पंत ने 'स्टार स्पोर्ट्स' से बात करते हुए कहा था कि उन्हें याद है कि उन्होंने अपने डॉक्टर को कहा था कि वह उनके उबरने के लिए जो भी समय देगे वह उसमें कम से कम छह महीने की कटौती कर देंगे। पंत ने तब कहा था कि मैंने डॉक्टर से पूछा कि मुझे ठीक होने में कितना समय लगेगा। मैंने उनसे कहा कि हर कोई अलग-अलग बातें बोल रहा है लेकिन आप मुझे इसके बारे में सबसे अधिक स्पष्टता देंगे, उन्होंने (डॉक्टर) कहा कि इसमें 16 से 18 महीने लगेगे। मैंने डॉक्टर से कहा कि आप मुझे जो भी समयसीमा देंगे मैं उसमें से छह महीने कम कर दूंगा।

राष्ट्रीय क्रिकेट अकादमी (एनसीए) ने उन्हें एक हफ्ते पहले फिट घोषित किया था जब उन्होंने 'खेलने के लिए वापसी' से जुड़े सभी फिटनेस परीक्षण पास किए थे। यह पता चला है कि उन्होंने एनसीए द्वारा तैयार किए गए फिटनेस टेस्ट में लंबे समय तक बल्लेबाजी की और इससे भी महत्वपूर्ण बात यह है कि उन्होंने लंबे समय तक विकेटकीपिंग भी की। एसी अटकलें थीं कि वह आईपीएल में केवल 'इम्पैक्ट प्लेयर' या बल्लेबाज के रूप में खेल सकते हैं।



आईपीएल पर निभार करेगा विश्व कप में खेलना

पंत अगर आईपीएल में विकेटकीपर-बल्लेबाज के रूप में अच्छा प्रदर्शन करते हैं, तो उनके पास टी-20 विश्व कप खेलने का अच्छा मौका होगा। पंत के लिए आईपीएल का प्रदर्शन महत्वपूर्ण होगा क्योंकि आईपीएल के प्रदर्शन पर ही उनकी आयन टी-20 विश्व कप टीम में होगा। पंत पिछले साल आईपीएल नीलामी के दौरान कैपिटल्स के अधिकारियों के साथ मौजूद थे और दुर्घटना के बाद से वह एनसीए में अपनी फिटनेस पर काम कर रहे हैं। दुर्घटना में पंत के दाहिने घुटने में गंभीर चोट लग गई थी जिसके कारण कलाई और टखने में फ्रैक्चर के अलावा उन्हें लिगामेंट की सर्जरी करानी पड़ी। बीसीसीआई ने पीटीआई की पिछले महीने की इस खबर की भी पुष्टि की कि गुजरात टाइटंस के तेज गेंदबाज मोहम्मद शमी एंडी की सर्जरी के कारण आईपीएल में नहीं खेल पाएंगे। उनके इस साल सितंबर से पहले वापसी की उम्मीद नहीं है।

रणजी ट्रॉफी फाइनल : विदर्भ की टीम को मिला 538 रन का विशाल लक्ष्य

मुंबई ने तीसरे दिन कसा शिकंजा

भाषा । मुंबई

युवा मुशीर खान (136) के शतक के अलावा श्रेयस अय्यर और कप्तान अजिंक्य रहाणे के अर्धशतकों से मुंबई ने रणजी ट्रॉफी फाइनल अपना पलड़ा भारी रखा है। मुंबई ने विदर्भ को भारत के 2761 रैंकिंग अंक हैं। उसने पिछले साल एशियाई खेलों में स्वर्ण पदक जीत कर पेरिस ओलंपिक में जगह बना दी थी और इस कारण ओलंपिक क्वालीफायर्स में हिस्सा नहीं लिया। जर्मनी ने 2786 अंक के साथ भारत को पीछे छोड़ा।



136 रन बनाए मुशीर खान ने

शतक से चूके श्रेयस अय्यर, 95 रन बनाए

मुंबई के लिए अय्यर ने शानदार बल्लेबाजी की। अय्यर ने टीम के लिए महत्वपूर्ण 95 रन बनाए। अय्यर ने शुरुआत से ही आक्रामक रवैया अपनाया। उन्होंने तेज गेंदबाज आदित्य ठाकरे पर छक्के से शुरुआत की और 111 गेंद की अपनी पारी में 10 चौके और तीन छक्के मारे। उन्होंने मुशीर के साथ चौथे विकेट के लिए 256 गेंद में 168 रन की साझेदारी भी की। अय्यर हालांकि शतक से सिर्फ पांच रन से चूक गए जब उन्होंने आदित्य ठाकरे (39 रन पर एक विकेट) की गेंद पर बड़ा शॉट खेलने की कोशिश में लॉग ऑन पर अमन मोखाड़े को कैच थमाया।

मैच देखने के लिए पहुंचे तेंदुलकर व रोहित

घरेलू क्रिकेट को बढ़ावा देने के लिए मंगलवार को सचिन तेंदुलकर और रोहित शर्मा फाइनल मुकाबला देखने के लिए वानखेडे स्टेडियम पहुंचे। रोहित मुंबई के ड्रेसिंग रूम में गए तथा इस बीच उन्होंने शार्दूल ठाकरे सहित मुंबई के अपने साथियों के साथ बातचीत की। उनके हाथ में फोन था और उन्होंने टीम का हिस्सा नहीं होने के बावजूद फोन लेकर ड्रेसिंग रूम में कैस प्रवेश किया यह बड़ा सवाल है। इससे पहले सुबह के सत्र में तेंदुलकर ने एमसीए प्रेसिडेंट बॉक्स में बैठकर खेल का आनंद लिया। तेंदुलकर के साथ पूर्व भारतीय कप्तान दिलीप वेंगसरकर, सुब्रत बनर्जी और चंद्रकांत पंडित भी बैठे हुए थे।

यशस्वी जायसवाल बने प्लेयर ऑफ द मंथ

भाषा । दुबई

भारत के युवा सलामी बल्लेबाज यशस्वी जायसवाल को इंग्लैंड के खिलाफ टेस्ट श्रृंखला में शानदार प्रदर्शन के बाद मंगलवार को फरवरी के लिए आईसीसी 'प्लेयर ऑफ द मंथ' पुरस्कार के लिए चुना गया। 22 साल के जायसवाल ने इंग्लैंड के खिलाफ पांच मैचों की इस श्रृंखला में 712 रन बनाए, जो इंग्लैंड के खिलाफ टेस्ट श्रृंखला में किसी भारतीय बल्लेबाज द्वारा बनाया गया सबसे बड़ा स्कोर है। उन्होंने इस दौरान दो दोहरे शतक और तीन अर्धशतक लगाकर भारत को 4-1 से जीत दिलाने में अहम भूमिका निभाई। जायसवाल ने विशाखापत्तनम में 219 रन की पारी खेलने के बाद

फरवरी में जायसवाल का प्रदर्शन	टेस्ट मैच	03
रन	560	
औसत	112	

राजकोट में नाबाद 214 रन बनाये थे। बाईस वर्ष 49 दिन की उम्र में लगातार दो दोहरे शतक जड़ने वाले वह डॉन ब्रैडमैन और विनोद कांबली के बाद दुनिया के तीसरे सबसे युवा खिलाड़ी बने। उन्होंने फरवरी के महीने में तीन टेस्ट मैचों में 112 की औसत से 560 रन बनाये जिसमें 20 छक्के शामिल थे। जायसवाल ने न्यूजीलैंड के दिग्गज केन विलियमसन और श्रीलंका के सलामी बल्लेबाज पथुम निंसांका को पछाड़ते हुए यह पुरस्कार जीता।



आईसीसी पुरस्कार

जायसवाल ने इंग्लैंड के खिलाफ श्रृंखला में बनाए थे 712 रन

श्रृंखला में जायसवाल ने जड़े थे दो दोहरे शतक

आईसीसी पुरस्कार हासिल करके वास्तव में खुश हूँ और उम्मीद है कि भविष्य में मुझे और पुरस्कार मिलेंगे - यशस्वी जायसवाल

बीच मुकाबले में यिवोनी ली के हटने से सिंधू दूसरे दौर में

ऑल इंग्लैंड चैंपियनशिप

भाषा । बर्मिंघम

दो बार की ओलंपिक पदक विजेता भारत की पीवी सिंधू ने मंगलवार को यहां जर्मनी की यिवोनी ली के पहले दौर के मुकाबले के बीच से हटने पर ऑल इंग्लैंड चैंपियनशिप के महिला एकल के दूसरे दौर में जगह बनाई। पूर्व विश्व चैंपियन और दुनिया की 11वें नंबर की खिलाड़ी सिंधू ने पहला गेम मुकाबले से हटने का फैसला किया। हैदराबाद की 28 साल की सिंधू अपने दौर में कोरिया की शीशा वरीय आन से यंग से भिड़ेंगी, जिनके खिलाफ उन्होंने अब तक सभी छह

बैडमिंटन टूर्नामेंट

सिंधू के पहले गेम जीतने के ली ने हटने का फैसला किया

अगले दौर में आन से यंग से भिड़ेंगी पीवी सिंधू

मुकाबले गंवाए हैं। सिंधू दुनिया की नंबर एक कोरियाई खिलाड़ी के खिलाफ सिर्फ एक बार गेम जीतने में सफल रही हैं और उन्होंने पिछले साल दुबई में एशियाई चैंपियनशिप के दौरान दोनों खिलाड़ियों के बीच पिछली बार हुए मुकाबले में ऐसा किया था। दाएं घुटने की चोट से उबर रही आन से न रविवार को फ्रेंच आन से यंग से भिड़ेंगी, जिनके खिलाफ उन्होंने अब तक सभी छह

फरवरी में झारखंड की राजनीति काफी गर्म रही. राज्य के पूर्व सीएम हेमंत सोरेन जेल गये. चंपाई सोरेन नए सीएम बने. कैबिनेट का विस्तार हुआ. कांग्रेसी विधायकों का विरोध सामने आया. इन सब मामलों को लेकर प्रदेश भाजपा झामुमो-कांग्रेस और राजद गठबंधन पर हमलावर रही. भाजपा प्रदेश अध्यक्ष बाबूलाल मरांडी और विधायक दल के नेता अमर बाउरी सत्ता पक्ष के नेताओं पर निशाने साधते रहे. इस बीच जेएसएससी पेपर लीक का मुद्दा भाजपा को मिल गया. मामले की सीबीआई जांच की मांग को लेकर भाजपा ने सड़क से सदन तक प्रदर्शन किया. **पढ़िये फरवरी में बाबूलाल मरांडी और अमर बाउरी के दिये गये 15 बयान.**



भाजपा प्रदेश अध्यक्ष बाबूलाल ने कहा झारखंड सरकार का खाओ पकाओ बजट कांग्रेस केवल सत्ता की भूखी पार्टी

27 फरवरी : झारखंड सरकार खाओ-पकाओ बजट लायी है. यह बजट लूट-खसोट की योजनाओं की केवल कॉपी पेस्ट है. यह किसानों के लिए केवल छलावा है. बजट अदूरदर्शी सोच वाला और विकास विरोधी है. इसमें दूरगामी सोच वाले लोक कल्याणकारी योजनाओं का समावेश नहीं है. केवल लूट-खसोट की योजनाओं की कॉपी पेस्ट करते हुए ऑफिसर्स के लिए लूट के रास्ते को खुला रखा गया है.

26 फरवरी : कांग्रेस पार्टी केवल सत्ता की भूखी पार्टी है. मधु कोड़ा के नेतृत्व में सरकार बनाकर

कांग्रेस ने सारा मधु चकर जाने के बाद गरीब आदिवासी कोड़ा को खाने के लिए छोड़ दिया. पहले शिवू सोरेन, लालू प्रसाद यादव, अहमद पटेल ने मिलकर आदिवासियों की जल जंगल जमीन को लूटा, फिर मधु कोड़ा को फंसकर छोड़ दिया. आज भी मधु कोड़ा की गिरफ्तारी के दौरान झारखंड भवन में मिले गोपनीय कागजात तथा बरामद गाड़ी में कांग्रेस और राजद के नेताओं के लूट में संलिप्तता के प्रमाण हैं, जिसे जनता के बीच उजागर होना चाहिए.

22 फरवरी : कपिल सिब्बल गरीब, आदिवासी और दलित समाज के हितैषी बनने की पुरजोर कोशिश कर रहे हैं. अगर ऐसा है तो क्या वे रूबिका पहाड़न, उमेश कच्छप और दारोगा संध्या टोप्यो का केस भी बिना किसी फीस के लड़ेंगे.

21 फरवरी : भाजपा के सभी कार्यकर्ता लाभार्थी संपर्क अभियान को सफल बनाने में पूरी ताकत डालें. एक-एक लाभार्थी से मिल कर पीएम मोदी के संदेश को पहुंचाएं. हमें फिर से मोदी सरकार बनाने के लिए और रिकॉर्ड मतों से जीतने के लिए जमीनी स्तर पर तैयारी करनी होगी.

15 फरवरी : पूर्व मुख्यमंत्री हेमंत सोरेन ने झारखंड के खान, खनिज, बालू, पत्थर सब को लूटा है. बिचौलियों को खुली छूट मिल गई है. जब

इससे भी जो नहीं भरा तो उन्होंने बेरोजगार युवाओं की नौकरी बेच दी. बिचौलियों के चैट ने पूरा इतिहास-भूगोल बता दिया है. हेमंत सोरेन को उनके किये का परिणाम भुगतना पड़ रहा है.

13 फरवरी : प्रधानमंत्री नरेंद्र मोदी ने पिछले 10 वर्षों में देश के लगभग सभी घरों को केंद्र सरकार की कल्याणकारी योजनाओं से लाभान्वित करने का कार्य किया है. झारखंड में भाजपा कार्यकर्ता 30 लाख लाभार्थियों के घरों तक जनसंपर्क करेंगे और उनसे फिडबैक लेंगे.

7 फरवरी : जेएसएससी की परीक्षा की तिथि घोषणा से 2-3 दिन पहले से ही 35 लाख से लेकर 50 लाख तक में सीट बेची जा रही थी. यह सरकार सिर्फ बच्चों, नवजवानों का भविष्य ही नहीं, झारखंड का भी भविष्य संभलाने के लिए है. राज्य सरकार के संरक्षण में जेएसएससी के कुकर्म की सजा युवा ही नहीं, पूरा प्रदेश भुगत रहा है.

लालू, शिवू और अहमद पटेल ने मिलकर जल, जंगल और जमीन को लूटा

आदिवासी बहुल राज्य झारखंड और छत्तीसगढ़ का निर्माण भाजपा ने किया

3 फरवरी : आदिवासी समाज की बेटी द्रौपदी मुर्मू को भाजपा ने राष्ट्रपति बनाया, लेकिन कांग्रेस ने उनका भी विरोध किया. आजादी के बाद पांच दशकों तक आदिवासी समाज झारखंड राज्य के निर्माण की मांग करता रहा, लेकिन कांग्रेस ने इसे भी नजरअंदाज किया. भाजपा ने आदिवासी बहुल राज्य झारखंड और छत्तीसगढ़ राज्य का निर्माण किया. जनजातीय कल्याण मंत्रालय का गठन किया. भगवान बिरसा मुंडा की जयंती को भाजपा ने जनजातीय गौरव दिवस का दर्जा दिया. विकसित भारत के निर्माण में हमारा आदिवासी समाज कदम से कदम मिलाकर पीएम मोदी के नेतृत्व में देश के नवनिर्माण में लगा हुआ है.

2 फरवरी : कांग्रेस हमेशा भ्रष्टाचार और तुष्टीकरण का खेल खेलती रही है, चंपाई सोरेन को कांग्रेस से सावधान रहने की जरूरत है. चंपाई आंदोलनकारी रहे हैं, इसलिए उन्हें अपनी सोच-समझ से काम करना चाहिए. कांग्रेस के साथ की वजह से ऐसा लगता है कि यह सरकार पिछली सरकार की तरह ही तुष्टीकरण के एजेंडे को लागू करने के लिए बनी है.

फरवरी महीने में झारखंड का राजनीतिक पारा चढ़ा रहा. पूर्व सीएम हेमंत सोरेन की गिरफ्तारी के बाद झामुमो के सामने फिर से सरकार बनाने और विधायकों को एकजुट रखने की चुनौती थी. दो फरवरी को चंपाई सोरेन ने मुख्यमंत्री पद की शपथ ली. इसके बाद वे लगातार हेमंत सोरेन की गिरफ्तारी को लेकर भाजपा और केंद्र सरकार पर हमलावर रहे. ईडी पर भी आरोप लगाये. इस दौरान उन्होंने हेमंत सरकार की महत्वाकांक्षी अबुआ आवास योजना का कई जिलों में शुभारंभ किया. झामुमो के प्रदेश महासचिव सुप्रियो भट्टाचार्य भी भाजपा और ईडी पर हमले करते रहे. **पढ़िये फरवरी में चंपाई और सुप्रियो के दिये 24 बयान**



मुख्यमंत्री चंपाई सोरेन ने कहा हेमंत पर कार्रवाई दुर्भावना से प्रेरित, वह झुक जाते तो न जांच होती न कार्रवाई

29 फरवरी : झारखंड सरकार की 'मुख्यमंत्री उत्कृष्ट विद्यालय' में नामांकन की प्रक्रिया शुरू हो गई है. अत्याधुनिक सुविधाओं से युक्त ये स्कूल हमारे सरकार के उस संकल्प का हिस्सा है, जिसके तहत परिवार की आर्थिक स्थिति प्रतिभाशाली विद्यार्थियों की शिक्षा में बाधा नहीं बनती. अगर आपके परिवार या आस-पड़ोस में कोई प्रतिभाशाली विद्यार्थी हो, जो अंग्रेजी माध्यम से, अत्याधुनिक सुविधाओं के साथ निःशुल्क शिक्षा प्राप्त करना चाहता हो, तो उन्हें नजदीकी सीएम उत्कृष्ट विद्यालय में आवेदन करने को कहिए.

28 फरवरी : याद रखियेगा, जब इस देश में सरकारें अपने व्यापारी दोस्तों के लाखों करोड़ के ऋण माफ करने को प्राथमिकता बना चुकी हों, किसानों के आंदोलन को कुचलने के लिए देश के भीतर रणभूमि जैसा माहौल बनाया जा रहा हो, उस दौर में भी, एक ऐसी राज्य सरकार है, जो अपने किसान साथियों का कर्ज माफ कर रही है.

27 फरवरी : झारखंड सरकार का बजट प्रदेश के सर्वांगीण विकास के साथ-साथ राज्य के गरीब, वंचित, युवा, महिला, किसान समेत सभी वर्गों के लिए बेहतर भविष्य की संरचना तैयार करेगा. राज्य में टेक्नोलॉजी पार्क की स्थापना, लाखों परिवारों को पेजल योजना से जोड़ना, आंगनवाड़ी केंद्रों का विकास करना तथा गर्भवती महिलाओं को सरकारी योजनाओं से जोड़ कर, हम राज्य के लाखों गरीब परिवारों का जीवन बेहतर बना पाएंगे.

26 फरवरी : झारखंड को आर्थिक रूप से सशक्त बनाना एवं आदिवासियों, मूलवासियों समेत सभी भूमिपुत्रों के जीवन स्तर को बेहतर करना हमारी सरकार की प्राथमिकता है. केंद्र सरकार द्वारा जनकल्याण की योजनाओं से पीछे हटने के बाद, हमारी सरकार सर्वजन पेंशन, ग्रीन कार्ड व अबुआ आवास जैसी योजनाएं लेकर आई है.

25 फरवरी : 2019 से पहले भाजपा की सरकार ने 5 हजार से अधिक प्राइमरी स्कूलों को बंद कर दिया था, ताकि बच्चे पढ़ न सकें. वहीं हमारी सरकार ने छात्रवृत्ति की राशि 2 से 3 गुना बढ़ा दी, सावित्रीबाई फुले किशोरी समृद्धि योजना द्वारा बेटियों को शिक्षा से जोड़ा गया, गरीब के बच्चों को विदेशों में उच्च शिक्षा का अवसर मिला तथा सरकारी स्कूल के बच्चों को बेहतर शिक्षा देने के उद्देश्य से सीएम उत्कृष्ट विद्यालय का शुभारंभ किया गया.

25 फरवरी : हेमंत सोरेन अगर विपक्ष की बात मान लेते, उनके सामने झुक जाते तो उनके खिलाफ न कोई जांच होती, न ही कार्रवाई. भानु प्रताप शाही से लेकर अजित पवार, छगन भुजबल एवं हिमंता बिस्वा सरमा तक, इसके कई उदाहरण हैं. अगर ये एजेंसियां चाकई आदिवासियों की जमीन को लेकर गंभीर हैं तो रांची जैसे कई शहर हमारी जमीनों पर बसे हैं. आइये, जांच कीजिए और हमारी जमीनें, हमारे जंगल लौटा दीजिए, इन शहरों को फिर से हरा भरा बना दीजिए.

23 फरवरी : अबुआ आवास योजना में लाभुकों की शिकायत पर हजारीबाग जिला प्रशासन ने मुखिया पर प्राथमिकी दर्ज करवाई. बरियातु पंचायत मुखिया के सभी वित्तीय अधिकार समाप्त करने का निर्देश दिया गया. इस योजना से जुड़ी शिकायतों पर किसी भी आरोपी को बख्शा नहीं जाएगा. अबुआ आवास योजना का लाभ सिर्फ जरूरतमंदों को मिलेगा और अगर कोई भी सरकारी अधिकारी इसमें गड़बड़ी करने का प्रयास करता हुआ पाया गया, तो उस पर भी कार्रवाई होगी.

21 फरवरी : झारखंड के ग्रामीण एवं जंगल से सटे क्षेत्रों में परिवहन व्यवस्था को सुधारने के लिए राज्य सरकार मुख्यमंत्री ग्राम गाड़ी योजना लेकर आई है, जिसके तहत छात्र, बुजुर्ग एवं दिव्यांग साथी मुफ्त यात्रा कर सकेंगे. ग्रामीण क्षेत्रों की बेहतर कनेक्टिविटी से ना सिर्फ विद्यार्थियों को फायदा मिलेगा, बल्कि क्षेत्र के विकास की रफ्तार भी तेज होगी.

20 फरवरी : झारखंड में अभी पहले चरण के अंतर्गत दो लाख परिवारों को अबुआ आवास योजना का लाभ देने की प्रक्रिया चल रही है. इसके बाद, तीन महीनों के भीतर नौ लाख परिवारों को इसी योजना के तहत, तीन कमरों का मकान मिलेगा. हमारी सरकार यह सुनिश्चित करेगी कि 2027 तक हर जरूरतमंद परिवार को इसका लाभ मिले.

19 फरवरी : पिछले चार वर्षों से हमारी सरकार झारखंड के हर जरूरतमंद को आवास, पेंशन, राशन, कपड़े, शिक्षा, छात्रवृत्ति एवं अन्य

योजनाओं से जोड़ कर, उनके जीवन में बदलाव लाने का प्रयास कर रही है. हम खनिज संपदा के मामले में "अमीर" इस राज्य के उन गरीबों, आदिवासियों, मूलवासियों एवं आम लोगों के जीवन को बेहतर बनाने का काम कर रहे हैं, जिन्होंने झारखंड राज्य के साथ, अपने बेहतर भविष्य का सपना देखा था.

16 फरवरी : सत्ता हमारे लिए फूलों का तान नहीं, बल्कि जिम्मेदारियों से भरी एक पथरीली डगर है, जिसके हर कदम पर कोशिश रहती है कि हर उस घर में दीया जलाया जाय, जहां सदियों से अंधेरा है. प्रदेश के हर आम आदमी के जीवन में सकारात्मक बदलाव लाया जाये, ताकि वे खुद को राज्य की विकास यात्रा का हिस्सा मानें.

15 फरवरी : झारखंड में सभी महिलाओं एवं एससी-एसटी वर्ग के पुरुषों के लिए पेंशन की उम्र सीमा घटा कर 50 वर्ष कर दी गई है. हमारा प्रयास है कि ये लोग बिना किसी पर निर्भर हुए सम्मानजनक जीवन जी सकें. आगामी 20 फरवरी से राज्य भर में अभियान चला कर, ऐसे आवेदकों को सर्वजन पेंशन योजना से जोड़ा जायेगा.

14 फरवरी : झारखंड में ग्रामीण अर्थव्यवस्था को ठोस करने के लिए हमारी सरकार जरूरी कदम उठाएगी. हेमन्त बाबू द्वारा शुरू की गई योजनाओं को तेज गति से लागू करना हमारी प्राथमिकता होगी. हमारी सरकार यह सुनिश्चित करेगी कि यहां काम करने वाली कंपनियां स्थानीय युवाओं को रोजगार से जोड़े.

13 फरवरी : आधी आबादी के बिना झारखंड के विकास की कल्पना करना भी मुश्किल है. हर क्षेत्र में महिलाएं पुरुषों के कंधे से कंधा मिला कर चल रही हैं. इन महिला सखी मंडलों की सहायता से राज्य की लाखों महिलाओं के जीवन में जो सकारात्मक बदलाव हो रहा है, उसका परिणाम न सिर्फ इनके जीवन में, बल्कि आगामी पीढ़ी में भी परिलक्षित होगा.

11 फरवरी : झारखंड का 1 लाख 36 हजार करोड़ नहीं दे रही केंद्र सरकार ना तो पेंशन के लिए सहयोग करती है, न ही राशन के लिए, इसलिए हमें सर्वजन पेंशन योजना और ग्रीन कार्ड लाना पड़ा. पीएम आवास पर जब उन्होंने मना कर दिया तो हमें अबुआ आवास योजना लाना पड़ा. राज्य की जनता के हक एवं अधिकार के लिए विभिन्न जन-कल्याणकारी योजनाओं को धरातल पर उतारने का अभियान जारी रहेगा.

10 फरवरी : झारखंड के कई जिलों में अबुआ आवास योजना के तहत मकान का आवंटन हो रहा है. अगर आपका नाम सूची में न मिले, तो चिंता की कोई बात नहीं है. अभी योजना का फेज चला चल रहा है, इसके बाद कई फेज में 20 लाख परिवारों को आवास मिलेगा. साल 2027 तक राशन में कोई परिवार आवास विहीन नहीं रहेगा.

8 फरवरी : झारखंड में बिजली उपभोक्ताओं को पहले से मिल रही 100 यूनिट की जगह 125 यूनिट मुफ्त बिजली उपलब्ध करवाने की दिशा में सरकार ने कदम बढ़ा दिया है. ऊर्जा विभाग को इस संबंध में प्रस्ताव तैयार करने का निर्देश दिया गया है.

7 फरवरी : पिछले दिनों हुई जेएसएससी की सीजीएल परीक्षा के प्रश्न पत्र लीक होने के आरोपों की जांच कर के, इस मामले में संलिप्त अभियुक्तों की जल्द शिनाख्त कर गिरफ्तारी का आदेश दिया गया है. इसके लिए सदर डीएसपी के नेतृत्व में एक एसआईटी गठित की गई है. ऐसे मामलों में किसी आरोपी को बख्शा नहीं जायेगा.

6 फरवरी : केंद्रीय एजेंसियों के काम करने का तरीका देखिए, भाजपा विधायक भानु प्रताप शाही पर ईडी ने चार्जशीट फाइल किया, उनकी सात करोड़ की संपत्ति जब्त की गई, हाईकोर्ट ने भी उनको राहत देने से इंकार कर दिया, लेकिन वे सदन में बैठे हुए हैं. दूसरी ओर एक आदिवासी सीएम को साजिश कर के फंसाया.

4 फरवरी : हेमंत सोरेन ने जो दीया जलाया है, किसी भी कीमत पर उसे बुझाने नहीं देंगे. आप हजार साजिशें कर लीं, लेकिन हमारी सरकार झारखंड के आदिवासियों, मूलवासियों, दलितों एवं आम झारखंडियों के हित में काम करती रहेगी.

3 फरवरी : झूठ और जालसाजी कर भाजपा ने हमारे योद्धा हेमंत सोरेन के खिलाफ षड्यंत्र किया. झारखंडी और आदिवासी विरोधी भाजपा के अति का अंत होगा, और वह अंत भी प्रलयकारी होगा.

बाउरी ने झामुमो, कांग्रेस, राजद पर साधा निशाना इनके आगे शर्म भी शर्मिदा, कांग्रेस को तो बाबा साहेब के जिक्र का हक नहीं



29 फरवरी : कांग्रेसियों को यह हक भी नहीं कि वह बाबासाहेब के नाम का जिक्र भी करें. हम तो बाबा साहेब को जीने वाले लोग हैं. बाबा साहेब को अपमानित करने का चरित्र कांग्रेस का है. वोटबैंक की राजनीति करने वाली कांग्रेस भूल जाती है कि बाबा साहेब संसद में न पहुंच सके, इसके लिए कांग्रेस ने कोई कसर नहीं छोड़ी थी.

27 फरवरी : जेएसएससी सीजीएल पेपर लीक मामले में अभी तक सत्ता पक्ष ने सीबीआई जांच की अनुशंसा का कोई आशवासन सदन के माध्यम से नहीं दिया है. यदि इस पूरे मामले की जांच सीबीआई से करवाई जाती है तो दूध का दूध, पानी का पानी हो जाएगा और झारखंड के युवाओं को न्याय भी मिल सकेगा, लेकिन सरकार इस मामले में सीबीआई जांच न करवा कर झारखंड के युवाओं को न्याय से कोसों दूर कर रही है. यदि इस मामले की जांच सीबीआई से नहीं कराई जाती है तो इसकी पूरी जिम्मेदारी सत्ता पक्ष की होगी.

23 फरवरी : रामगढ़ में दलित युवक अनिकेत कुमार की पुलिस हिरासत में संदिग्ध मौत हुई है. अगर दलित परिवार को न्याय नहीं मिला तो इस मामले में हम सड़क से लेकर सदन तक चंपाई सोरेन सरकार को घेरेंगे. राज्य सरकार के नियम के अनुसार पीड़ित परिवार को तत्काल 15 लाख रुपया मुआवजा, परिवार को आवास और भूमिहीन होने के कारण पीड़ित परिवार को जमीन दे.

19 फरवरी : झामुमो-कांग्रेस-राजद के आगे शर्म भी शर्मिदा है. आदिवासी समाज को लेकर इनकी नीति और नीयत कितनी दोगली है वह इस बात से समझिये कि बंगाल के संदेशखाली में आदिवासी समाज की महिलाओं से इनके गठबंधन द्वारा पोषित वर्ग विशेष के व्यक्ति द्वारा शोषण-हत्या-बलात्कार की दर्जनों घटना सामने आयी है, लेकिन झामुमो-कांग्रेस-राजद के तथाकथित आदिवासी हितैषी लोगों के मुख से एक शब्द नहीं निकला.

16 फरवरी : राज्य की विडंबना है कि मंत्रियों के शपथ ग्रहण के ठीक पहले वैधनाथ राम का नाम आखिरी समय में काटा गया. जबकि वैधनाथ राम का नाम राजभवन को भेजी गयी सूची में शामिल था. झारखंड के 50 लाख की आबादी वाले अनुसूचित जाति समाज को टंगबंधन सरकार के द्वारा एक और ठगी-धोखा का सामना करना पड़ा है.

12 फरवरी : प्रधानमंत्री नरेंद्र मोदी के 10 वर्ष के कार्यकाल में जिन जनकल्याणकारी योजनाओं का लाभ देश भर के 7 करोड़ लाभार्थियों को मिला है वैसे लाभार्थियों के साथ संपर्क स्थापित करने का एक अभियान शुरू किया जा रहा है. पीएम की सभी जन कल्याणकारी योजनाओं का लाभ देश के अंतिम व्यक्ति तक पहुंचे, इसका प्रयास अभियान के माध्यम से किया जाएगा, ताकि एक बार फिर नरेंद्र मोदी के नेतृत्व में देश में भाजपा की सरकार का गठन हो और 400 से ज्यादा सीटों पर भारतीय जनता पार्टी को जीत हासिल हो.

सुप्रियो भट्टाचार्य ने भाजपा को आड़े हाथों लिया भाजपा ने 'कांग्रेस मुक्त भारत' का नारा दिया और अब वह 'कांग्रेस युक्त बीजेपी' है



21 फरवरी : भाजपा को यह बताना चाहिए कि काले धन के जरिए उसके खाते में आठ 6500 करोड़ रुपए पर इलेक्शन कमीशन और ईडी ने क्या कदम उठाए. यह देश की जनता जानना चाहती है. यह देश के सामने भी स्पष्ट हो गया, ये दोनों एजेंसियां कैसे और किसके इशारे पर काम रही हैं.

19 फरवरी- बीते 10 साल में ऐसे कम से कम 740 विधायक और सांसद भारतीय जनता पार्टी में शामिल हुए हैं, जिनके खिलाफ केंद्र में सत्तारूढ़ दल ने प्रत्यक्ष या परोक्ष रूप से भ्रष्टाचार के आरोप लगाए गए थे. जो नेता भाजपा में शामिल हुए हैं उनमें ज्यादातर कांग्रेस से हैं और इन पर बीजेपी ने प्रत्यक्ष या परोक्ष रूप से भ्रष्टाचार के आरोप लगाए थे. ये लोग अब उनके पसंदीदा हैं. बीजेपी ने कभी 'कांग्रेस मुक्त भारत' का नारा दिया था और अब वह 'कांग्रेस युक्त बीजेपी' है.

12 फरवरी : हेमंत सोरेन को ईडी अपनी हिरासत में अमानवीय परिस्थिति में रखे हुए है. दूसरी ओर हेमंत की पेशी के दौरान लगातार मीडिया

ट्रायल भी किया जा रहा है. ईडी हेमंत को 13 दिनों की रिमांड पर ले चुकी है. नेता से इतना खोफ है कि उन्हें तहखाने में रखा गया है, ताकि घुट कर न जाएं. रोशनी में मत छोड़ो, ताकि वह अंधा हो जाए. आवाज न आए, ताकि उनके सुनने की क्षमता खत्म हो जाए. इस अमानवीय परिस्थिति में उनको रखा गया है. झारखंड में अभी सरकार को अस्थिर करने के प्रयास किये जा रहे हैं. अब हम मुकदला करेंगे.

7 फरवरी : देश के प्रधानमंत्री ने पहले लोकसभा और अब राज्यसभा में कई बातें कहीं. जिसमें पहला अबकी बार, 400 के पार. मजे की बात यह है कि देश अभी जिस दौर से गुजर रहा है. यह किसी से छिपी नहीं है. चारों ओर संघर्ष ही संघर्ष नजर आ रहा है. प्रधानमंत्री का यह बयान एक बड़ी सोच और साजिश की ओर बहुत कुछ इशारा कर रहा है. वह सोच है भारत में लोकतंत्र को समाप्त करना. इसकी पुष्टि खुद भारत के सर्वोच्च न्यायालय ने चढ़ाई गढ़ भेयर चुनाव को लेकर कर दी है.

लेखा-जोखा : फरवरी में कांग्रेस में मची रही उथल-पुथल, फिर भी तेवर कड़े गीता कोड़ा के भाजपा में जाने से कांग्रेस को फायदा होगा : राजेश टाकुर



फरवरी में प्रदेश में झामुमो की सहयोगी कांग्रेस पार्टी में उथल-पुथल मची रही. हेमंत सोरेन के जेल जाने के बाद चंपाई सोरेन ने सरकार बनाने का दावा पेश किया. सरकार बनने तक कांग्रेस के विधायक एकजुट रहे, लेकिन मंत्रिमंडल बंटवारे के समय कांग्रेस का कलह खुलकर सामने आ गया. हेमंत सरकार में रहे कांग्रेस कोटे के मंत्रियों को रिपीट नहीं करने की मांग को लेकर कांग्रेस के विशुब्ध विधायक नाराजगी जताते रहे, लेकिन जब कहीं फरियाद नहीं सुनी गई तो आखिर भी मान गए. कांग्रेस के प्रदेश अध्यक्ष राजेश टाकुर और विधायक दल के नेता आलमगीर आलम संकट के समय मजबूती के साथ झामुमो के साथ खड़े थे. दोनों नेता भाजपा पर हमले करते रहे. **पढ़िये राजेश टाकुर और आलमगीर आलम के फरवरी में दिये सात बयान.**

जब चौकीदार वोट बन जाता है, तो अपने ही लोगों से सावधान रहना पड़ता है

28 फरवरी : सिंहभूम की सांसद गीता कोड़ा के भाजपा में जाने से कांग्रेस को फायदा ही होगा, क्योंकि उन्होंने समय से पहले पार्टी छोड़ दी. अगर वे ऐसा नहीं करतीं और लोकसभा चुनाव के समय निर्णय लेतीं तो दिक्कत हो सकती थी. ऐसे लोग केवल व्यक्तिगत फायदे के लिए पार्टी छोड़ रहे हैं. अगर जनहित में इस तरह का निर्णय लेतीं तो पहले ले लेतीं.

21 फरवरी : 2019 के चुनाव के समय परिस्थितियां अलग थीं और वर्तमान स्थिति अलग है. लोगों ने 2019 में गलती की, लेकिन अब वे उस गलती को फिर नहीं

दोहराएंगे. गठबंधन ने चुनाव जीतने की रणनीति बनाई है. गठबंधन के अंदर सीटें तय हो चुकी हैं, सभी सहयोगी दल मिलकर चुनाव लड़ेंगे और सभी सीटें जीतेंगे. हम साथ मिलकर चुनाव लड़ेंगे और देश में नरेंद्र मोदी के कार्यकाल की कमियों को जनता के बीच ले जायेंगे.

9 फरवरी : नरसिम्हा राव, चौधरी चरण सिंह और एमएस स्वामीनाथन को भारत रत्न देने के लिए केंद्र सरकार का आभार व्यक्त करता हूँ. जब से राहुल गंधी की न्याय यात्रा शुरू हुई है तो इनको (मोदी सरकार) सदबुद्धि आई है. ऐसे तमाम लोगों ने देश के लिए सबकुछ किया है. उन्हें सम्मानित करने का काम किया जा रहा है. अब यह साफ हो जाना चाहिए कि ये कहते कुछ और हैं और करते कुछ और

हैं. जब उन्होंने कुछ किया है तभी तो भारत रत्न मिला है. **3 फरवरी :** जब चौकीदार चोर बन जाता है, तो अपने ही लोगों से सावधान रहना पड़ता है. एक सत्ता पक्ष के विधायक एक साथ रहना चाहते हैं और जब सत्ता विश्वास मत का सामना करना चाहते हैं, तो इसमें भाजपा को क्या दिक्कत है.

2 फरवरी : राहुल गंधी के कदमों को आहत से केंद्र सरकार घबरा गई है. उनके कदम हमारे लिए शुभ हैं. उनके झारखंड में कदम पड़ने से पहले ही हमारी सरकार बन गई. कांग्रेस पार्टी ने केंद्र सरकार और भारतीय जनता पार्टी को चुटनों पर ला दिया है. उसकी तमाम साजिशों को नाकाम कर दिया है.

जांच एजेंसियों का हो रहा दुरुपयोग : आलमगीर

7 फरवरी : इसकी आशंका पहले से थी कि विपक्ष राज्य में सरकार गिराने का काम करेगा. अंत में वही हुआ जिसका डर था. हालांकि, विपक्ष अपने मंसूबे में सफल नहीं हो सका. हम दोबारा सरकार बनाने में सफल रहे. विपक्ष हेमंत सरकार पार्ट टू को लेकर सवाल उठा रहा है, लेकिन हेमंत सरकार के चार वर्ष के कार्यों को पूरा करने के लिए ही पार्ट टू बना है. वर्ष 2019 में गठबंधन को पांच वर्ष के लिए जनादेश मिला था, लेकिन पूरा देश जान रहा है कि सरकार गिराने के लिए क्या नहीं किया गया.



पोखरण भारत की आत्मनिर्भरता का गवाह बना : मोदी

पोखरण (राजस्थान)। पोखरण में मंगलवार को 'भारत शक्ति' अभ्यास देखने प्रधानमंत्री नरेन्द्र मोदी पहुंचे। मोदी ने कहा कि पोखरण भारत की आत्मनिर्भरता, विश्वास और आत्म-गौरव का गवाह बन गया है। सेना के तीनों अंगों का समन्वित अभ्यास पोखरण फील्ड फायरिंग रेंज में करीब 50 मिनट तक हुआ, जहां भारत ने अपने स्वदेशी रक्षा उपकरणों की उत्कृष्टता का प्रदर्शन किया। हल्के लड़ाकू विमान तेजस ने आसमान में गर्जना की और अत्याधुनिक हल्के हेलीकॉप्टर एमके-4 ने उड़ान भरी, जबकि मुख्य लड़ाकू टैंक अर्जुन और के-9 वज्र, धनुष तथा सारंग तोपखाना प्रणालियों ने जमीन पर गोलाबारी की। पिनक उपग्रह प्रणाली जैसे प्लेटफॉर्म और कई ड्रोन ने दर्शकों को मंत्रमुग्ध कर दिया। प्रधानमंत्री मोदी ने इस अवसर पर अपने संबोधन में कहा कि भारत शक्ति अभ्यास के दौरान आसमान में विमान की गर्जना और जमीन पर प्रदर्शित किया गया।



नागरिकता (संशोधन) अधिनियम लागू होने पर बोले असम सीएम हिमंत विरोधियों व समर्थकों दोनों का सम्मान करते हैं

एजेंसी। गुवाहाटी

असम के मुख्यमंत्री हिमंत विश्व शर्मा ने मंगलवार को कहा कि अगर राष्ट्रीय नागरिक पंजी (एनआरसी) के लिए आवेदन नहीं करने वाले किसी व्यक्ति को नागरिकता मिल जाती है तो वह इस्तीफा देने वाले पहले व्यक्ति होंगे। उनकी यह टिप्पणी सोमवार को विवादास्पद नागरिकता (संशोधन) अधिनियम, 2019 (सीएए) को लागू करने पर विपक्षी दलों द्वारा केंद्र सरकार की आलोचना और पूरे असम में हो रहे विरोध प्रदर्शनों के बीच आई है।



सीएए को एक और 'विभाजन' के लिए लागू किया गया है : महबूबा मुफ्ती

श्रीनगर। पीपुल्स डेमोक्रेटिक पार्टी की अध्यक्ष महबूबा मुफ्ती ने मंगलवार को आरोप लगाया कि नागरिकता (संशोधन) कानून (सीएए) को लागू करके भाजपा हिंदू महासभा के 'दो राष्ट्र' सिद्धांत को अवधारणा पर चल रही है। जम्मू-कश्मीर की मुख्यमंत्री रह चुकी महबूबा ने कहा कि उच्चतम न्यायालय में इस मामले के लंबित रहने के बावजूद सीएए को लागू करना सरकार की विफलताओं से ध्यान भटकाने का एक प्रयास है। कहा कि विभाजन के 77 साल बाद भाजपा अब भी हिंदू महासभा के 'दो राष्ट्र' सिद्धांत को अवधारणा से जुड़ी है।

सीएए को लागू करना भाजपा के नापाक मंसूबों को दर्शाता है

चेन्नई। दिग्गज अभिनेता और 'मक्कल निधि मय्यम' पार्टी के संस्थापक कमल हासन और अभिनेता विजय ने नागरिकता (संशोधन) अधिनियम (सीएए) लागू किये जाने का मंगलवार को कड़ा विरोध किया। विजय ने हाल ही में अपनी राजनीतिक पार्टी 'तमिझागा वेत्ती कषगम' गठित की है। हासन ने आरोप लगाया कि केंद्र सरकार आम चुनाव से पहले सीएए के माध्यम से लोगों को विभाजित करने और सद्भाव को नष्ट करने की कोशिश कर रही है। उन्होंने कहा कि उनकी पार्टी ने कानूनी और राजनीतिक रूप से सीएए का दृढ़ता से विरोध किया है। हासन ने कहा कि अपनी धर्मनिरपेक्ष साख और भारत के संविधान के प्रति प्रतिबद्धता के अनुरूप मक्कल निधि मय्यम इस अधिनियम को सर्वोच्च न्यायालय में चुनौती देने वाली तमिलनाडु की पहली राजनीतिक पार्टी थी। केंद्र सरकार ने सीएए को लागू करने के लिए सोमवार को नियमों को अधिसूचित कर दिया था। हासन ने एक बयान में आरोप लगाया कि सीएए को लागू करना भाजपा के 'नापाक मंसूबों' को दर्शाता है और शायद यह 'भारत के उस दृष्टिकोण' का एक आदर्श उदाहरण है जिसे भाजपा सत्ता में वापस आने पर गढ़ना चाहती है।

सीएए के खिलाफ सुप्रीम कोर्ट पहुंची आईयूएमएल

रजनीश प्रसाद। रांची

इंटरनेशनल मार्केटिंग राष्ट्रीय सीमाओं के पार रहने वाले विभिन्न लोगों की विभिन्न आवश्यकताओं और आवश्यकताओं को पूरा करने के लिए मार्केटिंग प्रिंसिपल्स के लिए एकेडमिक है। इसे ग्लोबल मार्केटिंग, ग्लोबल स्ट्रैटेजी या वर्ल्डवाइड मार्केटिंग के रूप में भी जाना जाता है। यह विभिन्न लक्षित ग्राहकों की संस्कृति, परंपराओं, मूल्यों और अपेक्षाओं को समझने और बेहतर बाजार पहुंच और बिक्री के लिए प्रोडक्ट्स/सर्विसेज को उनकी जरूरतों को पूरा करने के लिए तैयार करने की प्रक्रिया है। इंटरनेशनल मार्केटिंग उन गतिविधियों को संदर्भित करता है, जो विदेशी ऑर्गेनाइजेशन अपने प्रोडक्ट्स, सर्विसेज या ब्रांडों को बढ़ावा देने के लिए अन्य देशों में करते हैं। इंटरनेशनल मार्केटिंग रिसर्च के लिए, व्यापक समय, बजट और ह्यूमन रिसोर्सेज की आवश्यकता होती है।

इंटरनेशनल मार्केटिंग में कॅरियर

- इंटरनेशनल मार्केटिंग में रिसर्च करने को बहुत मिलता है, क्योंकि एक इंटरनेशनल मार्केटिंग एंटरप्राइज शुरू करने से पहले आपको देश की पॉलीटिकल स्टैबिलिटी, देश की इकोनॉमिक स्टैबिलिटी, देश की सोशल स्टैबिलिटी आदि के बारे में जरूरी है।
- इंटरनेशनल मार्केटिंग कोर्स में कॅरियर बनाने के लिए मौजूदा लॉ, भाषा बाधा, स्थानीय संस्कृति और परंपराएं, मुकाबला आदि के बारे में जानकारी एकत्र करना सिखाया जाता है जोकि इसके लिए बहुत ही महत्वपूर्ण है।
- इंटरनेशनल मार्केटिंग कोर्स करने के बाद आप अच्छे सैलरी पैकज के साथ मार्केटिंग रिसर्च, इंटरनेशनल ब्रांड मैनेजर, नॉनप्रॉफिट मार्केटिंग मैनेजर, रिटेल मैनेजर, मार्केटिंग मैनेजमेंट एनालिस्ट, इंटरनेशनल प्रमोशन एंड सेल्स एडवाइजर आदि और भी कई जॉब ऑप्शन्स में से चुनने का मौका पाते हैं।
- इसमें आपको ग्लोबली काम करने का मौका भी मिल सकता है।

तमिलनाडु सरकार सीएए लागू नहीं करेगी

चेन्नई। तमिलनाडु के मुख्यमंत्री एम के स्टालिन ने नागरिकता (संशोधन) अधिनियम (सीएए) को विभाजनकारी और बेकार बताते हुए मंगलवार को इसे खारिज कर दिया और कहा कि इसे उनके राज्य में लागू नहीं किया जाएगा। स्टालिन ने लोकसभा चुनाव नजदीक होने के बीच सीएए लागू करने के लिए नियमों को जल्दबाजी में अधिसूचित करने को लेकर केंद्र सरकार पर निशाना साधा और कहा कि सीएए और इसके नियम संविधान की मूल संरचना के खिलाफ हैं। उन्होंने कहा

कि सीएए से कोई लाभ नहीं होने वाला है। यह भारतीय जनता के बीच सिर्फ फूट डालने का रास्ता तैयार करेगा। उनकी सरकार का रुख यह है कि यह कानून पूरी तरह अनुचित है और इसे निरस्त किया जाना चाहिए। स्टालिन ने कहा कि इसलिए, तमिलनाडु सरकार राज्य में सीएए लागू करने का किसी भी तरीके से कोई अवसर नहीं देगी। कहा कि सीएए बहुलवाद, धर्मनिरपेक्षता, अल्पसंख्यक समुदायों और श्रीलंकाई तमिल शरणार्थियों के खिलाफ है।

सीएए की अधिसूचना है ऐतिहासिक भूल

चेन्नई। ऑल इंडिया अन्ना द्रविड़ मुनेत्र कषमम (अन्नाद्रमुक) महासचिव एके पलानीस्वामी ने नागरिकता (संशोधन) अधिनियम (सीएए) के लागू होने की आलोचना की। पलानीस्वामी ने कहा कि केंद्र सरकार ने इसके कार्यान्वयन के साथ एक ऐतिहासिक भूल की है। उन्होंने भारतीय जनता पार्टी (भाजपा) पर राजनीतिक लाभ के लिए ऐसा करने का आरोप लगाया है। उन्होंने कहा कि अन्नाद्रमुक इस कदम की कड़ी निंदा करती है, जिसका उद्देश्य राजनीतिक

लाभ लेने के लिए लोकसभा चुनाव से पहले लोगों को विभाजित करना है। जबकि इसे पिछले पांच वर्षों से लागू नहीं किया गया था। राज्य विधानसभा में नेता प्रतिपक्ष पलानीस्वामी ने सोमवार देर रात सोशल मीडिया मंच 'एक्स' पर एक पोस्ट में कहा कि केंद्र सरकार ने इसे लाकर एक ऐतिहासिक भूल की है। अन्नाद्रमुक इसे स्वदेशी लोगों-मुसलमानों और श्रीलंकाई तमिलों के खिलाफ लागू करने के किसी भी प्रयास की अनुमति नहीं देगी।

बीजद सीएए का स्वागत करता है: ढाडा

भुवनेश्वर। ओडिशा में सतारूढ़ बीजू जनता दल (बीजद) ने नागरिकता (संशोधन) अधिनियम (सीएए) लागू किये जाने का मंगलवार को समर्थन किया, जबकि राज्य में विपक्षी दलों ने आम चुनाव से पहले इसे लागू किये जाने को लेकर भाजपा नीत केंद्र सरकार की आलोचना की है। ओडिशा के मुख्यमंत्री एवं बीजद अध्यक्ष नवीन पटनायक ने 17 दिसंबर 2019 को कहा था कि सीएए का भारतीय नागरिकों से कोई लेना-देना नहीं है, यह केवल विदेशियों से संबंधित है। लोकसभा और राज्यसभा में बीजद सदस्यों ने स्पष्ट कर दिया है कि हम एनआरसी (राष्ट्रीय नागरिक पंजी) का

समर्थन नहीं करते। कांग्रेस, मार्क्सवादी कम्युनिस्ट पार्टी (माकपा) और समाजवादी पार्टी (सपा) ने आम चुनावों से पहले सीएए लागू करने को लेकर भाजपा नीत केंद्र सरकार की आलोचना की है। ओडिशा में कांग्रेस के विधायक दल के नेता नरसिंह मिश्रा ने 'पीटीआई-भाषा' से सोमवार को कहा कि सीएए का देश की एक बड़ी आबादी ने कड़ा विरोध किया, जिसके चलते इसे लागू करने में देर की गई। उन्होंने आरोप लगाया कि अब, चूंकि चुनाव होने हैं, केंद्र सरकार ने समाज के एक वर्ग के वोट को एकजुट करने के लिए देश में शायद अव्यवस्था पैदा करने के एकमात्र इरादे से अधिसूचना जारी की है। सपा की ओडिशा इकाई के प्रमुख रवि ने आरोप लगाया कि रमजान का महीना शुरू होने की पूर्व संध्या पर सीएए धुवीकरण करने के इरादे से लागू किया गया।

एनएसए डोभाल ने

नेतन्याहू से की मुलाकात यरूशलम। राष्ट्रीय सुरक्षा सलाहकार (एनएसए) अजीत डोभाल ने इजराइल के प्रधानमंत्री बेंजामिन नेतन्याहू से मुलाकात कर भीषण खाद्य संकट से जूझ रहे गाजा में मानवीय सहायता की आपूर्ति की समस्या को सुलझाने की तत्काल आवश्यकता और क्षेत्रीय घटनाक्रम पर चर्चा की। इजराइल के प्रधानमंत्री के आधिकारिक हैडल से 'एक्स' पर साक्षा की गई पोस्ट में लिखा गया कि प्रधानमंत्री बेंजामिन नेतन्याहू ने भारतीय राष्ट्रीय सुरक्षा सलाहकार अजीत डोभाल से आज मुलाकात की और उन्हें गाजा पट्टी में जारी युद्ध से जुड़े हालिया घटनाक्रम की जानकारी दी। हमस के नेतृत्व वाले आतंकवादियों ने दक्षिणी इजराइल पर सात अक्टूबर, 2023 को हमला कर दिया था जिसमें करीब 1,200 लोगों की मौत हो गई थी और उसने 250 लोगों को बंधक बना लिया था।

मोहम्मद इशाक डार बने पाकिस्तान के विदेश मंत्री

इस्लामाबाद। वरिष्ठ राजनेता और अर्थशास्त्री इशाक डार ने मंगलवार को पाकिस्तान के नए विदेश मंत्री के रूप में कार्यभार संभाला। पाकिस्तान में आठ फरवरी को आम चुनाव हुए थे। इशाक डार पाकिस्तान मुस्लिम लीग-नवाज (पीएमएल-एन) के वरिष्ठ नेता हैं। मूल रूप से कश्मीरी डार सनदी लेखाकार (सीए) हैं। वह पार्टी प्रमुख और तीन बार पाकिस्तान के प्रधानमंत्री रहे नवाज शरीफ के विश्वासपात्र हैं। पाकिस्तान के विदेश मंत्रालय ने 'एक्स' पर एक पोस्ट में कहा कि मोहम्मद इशाक डार ने औपचारिक रूप से पाकिस्तान के 39वें विदेश मंत्री के रूप में कार्यभार संभाल लिया है। विदेश मामलों के प्रधानमंत्री रहे अनुभव के बावजूद 73 वर्षीय डार ने विदेशमंत्री का महत्वपूर्ण प्रभार ऐसे समय संभाला है

जब पड़ोसी भारत और अफगानिस्तान के साथ देश (पाकिस्तान) के संबंध बेहद निम्न स्तर पर हैं। दूसरी ओर केंद्र सरकार द्वारा जम्मू-कश्मीर को विशेष दर्जा देने वाले अनुच्छेद 370 को निरस्त कर राज्य को दो केंद्र शासित प्रदेशों में विभाजित करने के बाद अगस्त 2019 में भारत और पाकिस्तान ने व्यापारिक संबंध तोड़ लिये थे। वहीं डार के अलावा ख्वाजा मुहम्मद आसिफ को रक्षा, रक्षा उत्पादन और विमानन मंत्री, अहसान इकबाल को योजना, विकास और विशेष पहल मंत्री, आज़म नजीर को विधि और न्याय, मानवाधिकार मंत्री, अताउल्लाह तरार को सूचना एवं प्रसारण मंत्री, कैसर अहमद शख समुद्री मामलों का मंत्री, मोहम्मद औरंगजेब को वित्त एवं राजस्व मंत्री बनाया गया है।

कांग्रेस ने लोस चुनाव के लिए जारी की 43 उम्मीदवारों की दूसरी सूची

राजस्थान	मध्य प्रदेश	असम
<ul style="list-style-type: none"> बीकानेर - गोविंदराम मेघवाल चूरू - राहुल करवा झुंझर - बुजुर्द ओला अलवर - ललित यादव भरतपुर - संजना जाटव टोंक - हरीश चंद्र मीणा जोधपुर - करम सिंह उचियारडा जालौर - वैभव गहलोत उदयपुर - तारा दद मीणा चित्तौड़गढ़ - उदय लाल आंजना 	<ul style="list-style-type: none"> छिंदवाड़ा - नकुलनाथ भिंड - फूल सिंह बरेया टीकमगढ़ - पंकज अहिस्वर सतना - सिद्धार्थ कुशवाहा सीधी - कमलेश्वर पटेल मंडला - औंकार सिंह मरकाम देवास - राजेंद्र मालवीय धार - राधेश्याम मुवेल खरगोन - पौरलाल खरते बैतूल - रामू टेकाम 	<ul style="list-style-type: none"> कोकराझार - गर्जन मुशहरी धुबरी - दीर्घबुल हुसैन बारपेटा - रीपु बायन दारंग-उदलगुरी - माधव राजवंशी गुवाहाटी - मीरा बारटाकुर गोगोयी दीफू - जॉयराम एंग्लेम करीमगंज - हाफिज रशीद अहमद चौधरी सिलचर - एससी सूर्यकांत सरकार नागाव - प्रद्युत बोरदोलोई काजीरंगा - रोजैलना तिकी सोनितपुर - प्रेम लाल गंजु जोरहाट - गौरव गोगोई
गुजरात	उत्तराखंड	
<ul style="list-style-type: none"> कच्छ - नीतीश लालन बनासकांठा - गेनीबेन टाकोर पोरबंदर - ललित वसोया अहमदाबाद पूर्व - रोहन गुप्ता 	<ul style="list-style-type: none"> अहमदाबाद पश्चिम - भरत मकवाना बारडोली - सिद्धार्थ चौधरी वलसाड - अनंत पटेल 	<ul style="list-style-type: none"> अलमोड़ा (एससी) - प्रदीप तमता दमन और दीव - केतन दयाभाई पटेल

नवी मुंबई में 8 बांग्लादेशी नागरिक गिरफ्तार

ठाणे। महाराष्ट्र के नवी मुंबई में पुलिस ने भारत में अवैध रूप से रहने के आरोप में आठ बांग्लादेशी नागरिकों को गिरफ्तार किया है। एक अधिकारी ने मंगलवार को यह जानकारी दी। एक गुप्त सूचना के आधार पर कार्रवाई करते हुए नवी मुंबई पुलिस की मानव तस्करी विरोधी इकाई ने सोमवार सुबह बेलापुर इलाके के शाहबाज गांव में एक फ्लैट पर छापेमारी की। इसमें बांग्लादेश की पांच महिलाएं और तीन पुरुष मिले।

सेक्टर-36 में बदमाशों ने की चौकीदार की हत्या

नोएडा। थाना बीटा-दो क्षेत्र के सेक्टर-36 स्थित एक निर्माण स्थल पर चौकीदार के रूप में कार्यरत व्यक्ति की अज्ञात बदमाशों ने कथित रूप से हत्या कर दी। घटना की सूचना पाकर मौके पर पहुंची पुलिस मामले की जांच कर रही है। पुलिस ने बताया कि मंगलवार सुबह को पुलिस को कृष्णा (40 वर्ष) नामक व्यक्ति के मृत पाए जाने की सूचना मिली। कहा कि मृतक के सिर पर गंभीर चोट है, जिससे प्रतीत हो रहा है कि अज्ञात बदमाशों ने उसके सिर किसी भारी वस्तु से वार किया है। बताया कि घटनास्थल पर विधि विज्ञान की टीम और पुलिस के आला अधिकारी पहुंच गए हैं।

भाजपा ने तिरुवनंतपुरम के लिए क्या किया: शशि थरूर

एजेंसी। तिरुवनंतपुरम

कांग्रेस संसद शशि थरूर ने तिरुवनंतपुरम निर्वाचन क्षेत्र में भारतीय जनता पार्टी (भाजपा) के लोकसभा उम्मीदवार राजीव चंद्रशेखर के आरोपों पर पलटवार किया। कहा कि उनके 'अज्ञानी प्रतिद्वंद्वी' को पहले मतदाताओं को यह बताना चाहिए कि भाजपा ने अपने 10 साल के शासन में क्षेत्र के लिए क्या किया। चंद्रशेखर ने थरूर पर अपने संसदीय क्षेत्र में काम नहीं करने का आरोप लगाया था। थरूर ने सोमवार रात कहा कि मैं सवाल को घुमाऊंगा और पूछूंगा कि भाजपा ने अपने 10 साल के शासन में तिरुवनंतपुरम के लिए क्या किया।

यहां तक कि संसद में किए गए वादों का भी सम्मान नहीं किया गया। उन्होंने कहा कि राष्ट्रीय जनतांत्रिक गठबंधन (राजग) ने तिरुवनंतपुरम के लिए एम्स, राष्ट्रीय आयुर्वेद संस्थान और कई अन्य परियोजनाओं का वादा किया था। थरूर ने पूछा कि वे केंद्र में वादे करते हैं लेकिन वे उन्हें कभी पूरा नहीं करते हैं। यह भाजपा का ट्रैक रिकॉर्ड है, हमें इस पार्टी के किसी भी नए वादे पर भरोसा क्यों करना चाहिए। हालांकि, थरूर ने कहा कि वह चंद्रशेखर के इस बयान से सहमत हैं कि यह चुनाव व्यक्तियों के बीच की लड़ाई नहीं है, यह विचारधाराओं के बीच की लड़ाई है। थरूर ने कहा कि हम जानते हैं कि हम किसके लिए खड़े हैं।

माँ क्लिनिक

डॉ. डी. बी. बैरागी बिना बताये शराब छुड़ाये

बिना ऑपरेशन किये

हाइड्रोसील, बवासीर, भगवदर

जितना भी पुराना या बड़ा हो उसका बिना ऑपरेशन किये शक्तिवत् इलाज किया जाता है

स्त्री एवं पुरुष गुप्त रोग

जोपारी टीक नसी होने पर पीने चाहिए

9470997766
9155997766

कॅरियर-काउंसिलिंग

इंटरनेशनल मार्केटिंग में बना सकते हैं अपना कॅरियर



रिस्कल्स

इंटरनेशनल मार्केटिंग के लिए कुछ रिस्कल्स जरूरी हैं, जो इस प्रकार हैं:

- कम्युनिकेशन
- क्रिएटिविटी
- क्रॉस कल्चर कम्युनिकेशन
- रिसर्च
- कॉम्पैटिटर एनालिसिस
- मैनेजमेंट
- एनालिटिक्स
- सॉफ्ट स्किल्स
- स्ट्रैटिजिक थिंकिंग

टॉप कोर्सेज

- एमएससी इंटरनेशनल मार्केटिंग
- एमएससी इंटरनेशनल फैशन मार्केटिंग
- एमएससी इंटरनेशनल फैशन रिलेटिंग मार्केटिंग
- एमएससी इन ग्लोबल मार्केटिंग मैनेजमेंट
- ग्रेजुएट सर्टिफिकेट इन ग्लोबल मार्केटिंग मैनेजमेंट
- एमए और एमएससी इन इंटरनेशनल बिजनेस एंड मैनेजमेंट
- इंटरनेशनल बिजनेस मैनेजमेंट एंड मार्केटिंग
- एमएससी इन इंटरनेशनल बिजनेस
- मास्टर ऑफ इंटरनेशनल बिजनेस एंड मास्टर ऑफ मार्केटिंग
- मास्टर ऑफ इंटरनेशनल

- रिलेसंस एंड मास्टर ऑफ मार्केटिंग
- मास्टर ऑफ मार्केटिंग/मास्टर ऑफ इंटरनेशनल बिजनेस
- मास्टर ऑफ मार्केटिंग/मास्टर ऑफ इंटरनेशनल टूरिज्म एंड होस्पिटैलिटी मैनेजमेंट
- मास्टर ऑफ साइंस (एमएससी) इन इंटरनेशनल बिजनेस एंड ग्लोबल मार्केटिंग
- मास्टर ऑफ साइंस (एमएससी) इन ग्लोबल मार्केटिंग मैनेजमेंट
- मास्टर ऑफ बिजनेस (ग्लोबल मैनेजमेंट एंड मार्केटिंग)
- मास्टर इन इंटरनेशनल मार्केटिंग एंड ब्रैंड मैनेजमेंट

टॉप भारतीय यूनिवर्सिटीज

- इंडियन इंस्टीट्यूट ऑफ फॉरेन ट्रेड, दिल्ली
- धर्मजीवी इंस्टीट्यूट ऑफ प्रोफेशनल एजुकेशन
- श्री गुरु गोविंद सिंह कॉलेज ऑफ कॉमर्स
- हिज्डम स्कूल ऑफ मैनेजमेंट सहारनपुर
- गुप्ता कॉलेज ऑफ मैनेजमेंट एंड

- टेकनोलॉजी
- इंडियन बिजनेस स्कूल ऑफ एडवांस्ड मैनेजमेंट स्टडीज
- तालीम कॉलेज ऑफ इंटरनेशनल स्टडीज
- अभयपुरी कॉलेज
- उत्तर प्रदेश राजीव टंडन ओपन यूनिवर्सिटी

भारत के विश्वविद्यालयों में आवेदन प्रक्रिया इस प्रकार है

- सबसे पहले अपनी चुनी हुई यूनिवर्सिटी की ऑफिशियल वेबसाइट में जाकर रजिस्ट्रेशन करें।
- यूनिवर्सिटी की वेबसाइट में रजिस्ट्रेशन के बाद आपको एक यूजर नेम और पासवर्ड प्राप्त होगा।
- फिर वेबसाइट में साइन इन के बाद अपने चुने हुए कोर्स का चयन करें जिसे आप करना चाहते हैं।
- अब शैक्षिक योग्यता, वर्ग आदि के साथ आवेदन फॉर्म भरें।

कॅरियर स्कोप

मार्केटिंग रिसर्च इंटरनेशनल ब्रांड मैनेजर नॉनप्रॉफिट मार्केटिंग मैनेजर रिटेल मैनेजर मार्केटिंग मैनेजमेंट एनालिस्ट इंटरनेशनल प्रमोशन एंड सेल्स एडवाइजर बिजनेस डेवलपमेंट कंसल्टंट्स पब्लिक रिलेशन्स ऑफिसर इंटरनेशनल सर्विसेज मार्केटिंग मैनेजर प्रोफेसर/लेक्चरर पब्लिक पॉलिसी एनालिस्ट